

REPRINT FROM THE PANDIT.

॥ श्रीः ॥

वेदार्थसंग्रहः ।

वेदान्तप्रकरणग्रन्थः ।

श्रीभाष्यकारेण श्रीदिनता भगवद्रा-
मानुजाचार्येण प्रणीतः ।

सत्संप्रदायाचार्यपण्डितस्वामि श्रीराममिश्रशास्त्रि ।

वेदव्यासापरनामधेयश्री ६ सुदर्शनसूरिप्रणात-
तान्पर्यदीपिकाख्यव्याख्यया संवलितः ।

स. सं. पं. स्वा. श्रीराममिश्रशास्त्रिणा संशोध्य मुद्रितः ।

VEDARThA SAMGRAHA

WITH THE GLOSS CALLED TATPARYADIIPIKA

BY SUNDARSANASURI

BY S. SOM. P. S. RAMA MISRA SASTRI

PROFESSOR, SANSKRIT COLLEGE, BENARES.

PUBLISHER : DR. JAGANNATH PRASAD M. B. B. S.

PROPRIETOR E. J. LAZARUS & CO.'

BOOKSELLERS AND PUBLISHERS.

52, Benares Cantt.

PRINTER—SHIVA RAMA PROPRIETOR THE NATIONAL PRESS


52, BENARES CANTT.

SECOND EDITION 1924

ALL RIGHTS RESERVED.

कारयाम् ।

दी नेशनल प्रेस-नामकमुद्रालये मुद्रयित्वा प्रकाशितः ।



भूमिका ।

॥ श्रीमते रामानुजाय नमः ॥

सगुणविद्यैव विद्या, देशविशेषावच्छिन्नः श्रीपतिरेव प्राप्यः प्राप-
कश्च, तन्प्रापत्तिरेव †परमोपायस्सा च ज्ञानसाध्या, तच्च ज्ञानं भक्त्यु-
पासनादिपदव्यपदेश्यं सगुणविद्यास्वरूपमेव, सर्वास्वप्नुपनिषत्सु
विदिनोपक्रम्योपासिनोपसंहारदर्शनादुपासिनोपक्रम्य विदिना चोपसं-
हरणात् । न च विद्यनुरोधादुपासिरेव विद्यर्थ इति वाच्यम् उपास-
नाया विशेषज्ञानरूपतया तदनुरोधेन सामान्यार्थकस्य विदेरेव तदर्थ-
कतायाः समुचितत्वात् । एतत्तत्त्वं चान्तः प्रविश्य विवेचितमस्माभिः
स्थीयब्रह्मसूत्रवृत्ताविति ततो द्रष्टव्यम् । भक्तिश्च—वर्णाश्रमाचारवता
पुरुषेण परः पुमान् । विष्णुराराध्यते पन्था नान्यस्ततोपकारकः ॥
ईत्युक्तरीत्या न संन्यासनियता, नापि यत्किञ्चिदेकवर्णनियता, किन्तु
स्वस्ववर्णाश्रमनियता कर्माङ्कः‡ ज्ञानमेव ज्ञानं न तु नैष्कर्म्यं, नापि
ज्ञानकर्मणोः समसमुच्चयः इत्याद्यर्थजातनिरूपणपरां ब्रह्मसूत्रचतुरध्यायीं
व्याख्यातृदोषदूषितामुपलभ्य सूत्राक्षरार्थनिरूपणपराः टङ्क-द्रमिड-मारु-
च्चिप्रभृतयः पूर्वोक्तार्थप्रतिपादनैदम्पर्येण वाक्य-भाष्यादिग्रन्थान् रचया-
ञ्चक्रुर्वोधायनीयवृत्तिमनुसरन्तः । निरास्थंश्च शतधा सहस्रधा श्रुत्या
युक्त्या च निविशेषब्रह्मवादं, नैष्कर्म्यवादं, जगन्मिथ्यात्ववादं, भक्ति-
निरपेक्षज्ञानमात्रान्मोक्षवादं, विश्वसृजोऽपारकल्याणगुणाकरस्य स्वा-
भाविकज्ञान-क्रिया-बलैश्वर्यसंपन्नस्य नैर्गुण्यवादं, सर्वात्मैक्यवादं,
देवतात्मैक्यवादं, त्रिकैक्यवादं, त्रिकतुल्यतावादमित्येवमादिमोक्ष-
प्रतिद्वन्द्ववादजातम्, अपूपुषंश्च प्रतिपिपादयिषितं वैदिकमर्थजात-

* विद्ययोः परापरविभागस्तु ब्रह्ममापकत्व-तदप्राकृताभ्यामिति,
सर्ववेदान्तार्थनिष्कर्षणमुखेन प्रत्यपीपदाम ब्रह्मसूत्रवृत्तिषु ।

† कौषीतथ्युपनिषदि सुरपष्टमिदम् ।

‡ स्वभ्यस्तगोतार्याः अङ्गुष्ठा अदधते ।

§ यथाहुराचार्याः ब्रह्मप्राप्त्युपायश्च शास्त्राधिसत्तत्त्वज्ञानपूर्-
वकस्वकर्मानुगृहीतभक्तिनिष्ठा-वाच्यानवधिकारिण्यप्रियविशदत्तमप्र-
त्यक्षतापन्नानुष्ठानरूपपरभक्तिरेवेति ॥

मिति न किञ्चिद्वशिष्टं विशिष्टं येन ग्रन्थारम्भः सफलस्सम्भाव्येतापि । मोक्षस्य घण्टापथस्वरूपो भक्तिमार्गस्तु स्ववर्णनियता-चरणप्रदर्शनपुरस्कारेण सम्यग्भवगमितो बकुला* भरणमुनिभिः । ते हि युगहासानुरुप्येण चतुर्थेऽर्णे स्वजनमवलम्ब्य (शूद्रयोनावहं जातो नातोऽन्यद्वक्तुमुत्सहे) इति सनत्सुजातीये विदुरोक्त रीत्या कार्य-विशेषप्रसाधनाय स्वपरिगृहीताद्विजयोन्वयनसारेण वेदाक्षराण्यसंगिरमाणा दध्नोऽमृतमित्र सस्मृतीतिहासपुराणानां सशिरस्कवेदानां भवान्तराधिगतज्ञानतया वा भगवदवतारतया वा, प्रातिभप्रतिभान-भासितार्थतया वा सारमुन्मथ्य सुप्राचीनद्राविडभाषयैवोपनिबन्धुः । ता हि भवभयामितताः सारमादित्समानाः सुखमासेवन्ते, अभिदधते च-द्राविडोपनिषदः-इति तामिरमूमिभिर्वेदार्थनिष्कर्षणमुखेन जिज्ञासवो द्विजाः, अद्विजाश्चोपकारमुपयापिताः । तथाऽपि बोधायनी-यवृत्तेरतिविस्तरेण बिलोपात्-दङ्काचार्यनिर्मितवाक्यग्रन्थस्याविरतर-तया, द्रमिडा+चार्यभाष्ये चाधुनिकीनां शङ्कराचार्य-यादवाचार्य-भा-स्कराचार्यादिभिः स्वमत्युत्प्रेक्षितानामनल्पसार-युक्तीनामनिराकरणाद् द्राविडोपनिषदां चातिप्राचीनभाषानिबद्धतया सर्वानुपकारकत्वाद् वेदार्थसंग्रहं नाम ग्रन्थं जग्रन्थुराचार्याः । तदिदं ग्रन्थरत्नं प्रथमतो-निर्माय आचार्यस्तस्य याथार्थ्यनिर्णयाय वेङ्कटाद्रिनार्थं भगवन्तं विष्णुमर्पयाञ्चक्रुः-यथोक्तं टीकादृष्टैव-श्रीभाष्यकृदुपन्यस्तो यः श्रीशैलपतेः पुरः । वेदार्थसंग्रहस्यास्य कुर्मस्तात्पर्यदीपिकाम् ॥ इति, स च भगवानस्य ग्रन्थरत्नस्य साक्ष्ये प्रत्यक्षतामाप इत्यलौकिकमसुं

* बकुलाभाषपदेन श्रीदशरथकोपाचार्यविवक्ष्यन्ते, तेहि भगवतः श्रीकृष्णस्यतेनाहं ऋणपात्रेण श्रीनिवासेन साम्प्रतम् । शोषामि रहितं लोकं पाप्मना कलिनेक्षितम्-इति श्रीभागवतोक्तरीत्या भगवत्पाद-परिवङ्गविमुखे पृथ्वीपरिवङ्गे जाने दद्यादिमान्यहीत्य समुत्पेदिरे रचयाञ्चक्रु इचं सहस्रगीतीः सर्वशास्त्रार्थसारगर्भा अतिप्राचीनतामिल-पदवाच्यभाषयेल ॥

† द्रमिडभाष्यं तु सुप्राचीनमेतेभ्यः अत एव शङ्करोपनिषद्भा-ष्ये सूत्रभाष्येऽपि च तन्मतमनुरणितम् ।

‡ इहमनल्पसारत्वाभिधानं प्राचामपेक्षया ।

व्यापारमत्रलोक्य तदानीन्तनैरमत्सरैराचार्यैः श्रीहरामानुजाचार्याः ब्रह्म-
सूत्रेषु भाष्यनिर्माणाय भ्रूशमभ्यार्थिषत । तेऽपि चासेतुहिमाचलमचञ्च-
लस्वप्रचारानवरुद्धसर्वदिङ् मण्डलानुपाधिवाद-मायावाद-ब्रह्माज्ञानवा-
दान् विततगहनकुहनाकषायदुर्युक्तिभर्गान् बहुशाखप्रशाखान् चौद्धा-
द्विपक्षनिराकरणपराणां*श्वश्रुभिक्षाप्रतिक्षेपप्रायाननन्यनिरसनीयानवधु-
त्याचार्याणां प्रार्थितार्थसिद्धये प्रसेदुः ।

स्फुटमिदमेतेन यदर्थं वेदार्थसंग्रहः श्रीभाष्यात्पूर्वमेव ग्रन्थित इति ।
श्रीभाष्ये तत्र तत्र वेदार्थसंग्रहनामोल्लेखादनुल्लेखाच्च वेदार्थसंग्रहे
श्रीभाष्यनाम्नोऽपि चायमर्थः सिध्यति ।

यद्यपि वेदार्थसंग्रहप्रतिपाद्याः प्रतिक्षेप्याश्चार्या भगवद्भिर्यामुना-
चार्यपादैः सिद्धिात्रयेऽभिहिताः प्रतिक्षिप्ताश्च, तथाऽपि तत्रास्ति ताद्-
शोऽर्थसंक्षेपो येन तत्र परमनिपुणानामेधोपकारसंभवोनेतरेषामिति न
तेनोप्यस्य गतार्थतेत्यालोच्य जिज्ञासुजनसौकर्याय अस्यापूर्वव्युत्पाद-
कस्य ग्रन्थस्य प्रकाशने प्रवृत्तिस्साधीयसीति । आशासे च कलावपि
बलादेतेन भगवति समुत्पन्नभक्तिशेमुषीका जनाः सहसा संसारतापान्
जह्युरिति ॥

* सततकलहप्रिये आस्तां केचित् श्वश्रू-स्नुषे तयोरादिना गृह-
मपहाय गृहान्तरं गता तदानीमेष करचन भिक्षुभिर्ज्ञार्थी स्नुषया
भिक्षां न दास्यामि याहीति प्रत्युक्तः, तेन भिक्षुणा मार्गं संमिक्षिता
श्वश्रूलब्धभिक्षोऽसीति पृष्ठवती स तु विनीतो नेत्युवाच, तं स सा
आयाहि गृहमित्युदितवती स तु समुत्पन्नाधिकतृष्णस्तदभ्यर्चनया तथा
साकमेव पुनर्गृहमायातस्तदा सा श्वश्रूः स्नुषां प्रहरं यावदधिकसिद्ध-
वती का भवती यया ह्यस्वमायातया गृहस्वाम्यकामया मयि ध्रिय-
माणायामेव भिक्षुः केवलं कणान् कामुकोविमुखीकृत इत्यादिदुर्वाद-
जातं शरोषहुङ्कारमवादीत् इदं सर्वमवलोक्य समुत्पन्नाधिकभिक्षाशो
भिक्षुश्चिचरं तस्थौ, न च सा तं किमप्युक्तवतीति स स्वयमेव मातरहं
प्रतीक्षे यावदाज्ञां भवत्या इति वयाजहार । तं चैवं वदन्तं सा परम-
कार्पण्या चरडी बाधो प्रभो भिक्षुषर याहि याहि जमस्व स्वरस्व मा
विलम्बस्व नाहं भवन्तं भिक्षां दातुं प्रत्यावर्तितवती कालविलम्ब
बलेयं चाश्वस्वीभवं, किन्तु परमकृपणप्रकृतिमनभिजातां दरिद्रोदर-

हारीताऽन्वयसंभवस्य श्रीदकेशवसोमयाजिनो द्राविडब्राह्मणस्य सुतः श्रीदकान्तिमतीगर्भसंभवः श्रीमानयमस्मदीयो मुमुक्षुजनजीवातुः परमाचार्यः श्रीदरामानुजाचार्यः—मेघे चैत्रे शुक्लपक्षे पञ्चम्यां गुरुवासरे । मध्याह्ने कर्कटे लग्नेऽनक्षत्रे रुद्रदैवते ॥ इति रुद्रदैवते पुनर्वसौ मद्रास-प्रान्ते भूतपुर्यां वेदार्थसमुद्धरणाय जनिं लेभे । आसीदसाविकलः शेष इति कृतसुकृतसहस्राः परिमृष्टमतयः श्रद्धयते ।

आचार्याणां मातुलाः श्रीरामायणार्थोपदेशो गुरवश्च श्रीदशैलपूर्णा-चार्याः । महापूर्णाः समाश्रयणगुरवः । गोष्ठीपूर्णा रहस्यार्थोपदेशाचा-र्याः । अमीषां सर्वेषामपि गुरवो भगवन्तो यामुनाचार्याः, तदाचार्याः श्रीदराममिश्राचार्याः । तदाचार्याः श्रीदुपुण्डरीकाक्षाः । श्रीदरामानुजा-चार्यप्रणीता ग्रन्थाः—श्रीभाष्यं, वेदार्थसंग्रहः, वेदान्तसारग्रन्थः, वेदा-न्तदीपः, गीताभाष्यं, नित्याराधनविधिः । श्रीगद्यम्, शरणागतिगद्यम्, वृहद्गद्यमिन्येते ज्ञायन्ते । श्रीदरामानुजाचार्याः कदाऽवतेरुः किमकार्षुः कस्मादपाठिषुः, के कति च तेषां शिष्या अभूवन्निति, कियन्तमनेहसम-वात्सुः कुत्र चेति । कियन्तं कालं गार्हस्थ्यमवालम्बितं, कस्य हेतोः कदा च संन्यासन्नित्यादि सर्वं निरूपितमस्माभिराचार्यपरिचर्याया-मिति तत्र द्रष्टव्यम् ।

दरीघसंभवाग्नेनां गृहस्वाम्यकामां स्नुषां दर्शयितुं निजाधिकारवैभवं, यद् भर्तृगृहे कर्तुमकर्तुमन्यथा वा कर्तुमहमेव प्रभवामि न भवतीति । कथमसावनपनीतोद्वाहमङ्गलकङ्कणा कं चिद् भिक्षुमपि भिक्षायै नेति वदेत् नेत्यपि वदेयं चेदहं वा गृहस्वामिनीति । इदं श्वश्रूभिश्चाप्रतिक्षे-पन्यायशरीरं, तदत्र बौद्धपक्षप्रतिक्षेपकृतपरिकरैः कैश्चिदाचार्यवर्यैर-यमेव न्यायार्थोऽन्वकारि । बौद्धेषु योगाचाराः—इदं बाह्यं जगज्जातं कृष्णिकविज्ञानात्मन्येव प्रविष्टं नेतोऽतिरिक्तो नाम कश्चनानुभव-नीयोऽनुभव एव तु रूपविशेषापन्नोऽनुभवनीयतामापेत्यातिष्ठन्ते तदिदं योगाचारमतं ब्रह्मसूत्रेषु प्रतिक्षिप्तं तदेव च कैश्चिदमीभिर्वैदिकवैषैर्दृष्टि-सृष्टिवादं इत्ययद्भिर्हठादवलम्बितमिति परिहरन्ति सन्तः । तत्साधु समर्थितं श्वश्रूभिश्चाप्रतिक्षेपप्रयागन् वादानिति । सर्वथा निर्विशेषब्रह्म-वादश्च यथा माध्यमिकमर्ममनीषितमर्थजातसनुकरोति तथा प्रत्य-पोपदाम ब्रह्मसोमांसासूत्रेष्विति तत्रैव द्रष्टव्यम् ।

* आत्मसिद्धिः, संवित्सिद्धिः, स्वप्रकाशसिद्धिरिति त्रयी सिद्धीनाम् ।

श्रीभाष्यस्यातिगहनगभीरार्थगर्भतया तदर्थेषु बुद्धयवत-
रणार्थं लोकसौकर्यार्थं च वेदार्थसंग्रहमुद्गणेऽपि अव्याख्यस्यास्य
मुद्गणे नोद्देश्यसिद्धिर्जनानामेतदुदितार्थातिवैदूशिकत्वादित्यनुसन्धाय
विधाय च मतिपङ्गूनां स्वलनसम्भवस्थलेषु वैशद्यमित्यं तात्पर्य-
दीपिका स्नेहपूर्तिपूर्णा जनाज्ञानतमस्तिरस्करणाय विष्णवे
समर्पिता । एतस्यास्तात्पर्यदीपिकाख्यव्याख्याया रचयिता च सुप्रौढ-
पाण्डित्योऽतिविस्तृत्वरखकीतिकिरणधवलीकृतसर्वदिङ्मण्डलो वेद-
व्यासापरनामधेयः श्रीःसुदर्शनसूरिः काञ्चीनिवास्तव्यो द्राविडब्रा-
ह्मणः—अयं च श्रीभाष्यकृतामाचार्याणां भागिनेयस्य वात्स्यकुलोद्भवस्य
श्रीसुदर्शनगुरोः पौत्रस्य नाम्ना श्रीवरदाचार्यस्य शिष्यः ।

अयं च परमकृतज्ञोऽन्नेदमेव पर्याप्तमुदाहरणं यदसौ सर्व-
तन्त्रस्वतन्त्रप्रज्ञोऽपि श्रीभाष्ये श्रुतप्रकाशिकां नाम व्याख्या-
मकार्षीत्-गुरुभ्योऽर्थो यो मया श्रुतस्तमर्थं धारयितुमेव मे प्रयत्नो न*तु
व्राग्वैभवख्यापनार्थं वा तर्ककार्कश्यक्रोडीकृतसर्वविपक्षपक्षदमनक्षम-
ताप्रदर्शनार्थं वेति सन्दर्शयन् अतिप्रयासरचनीयामप्यमू टीकां श्रुत-
प्रकाशिकां तेने, मेने च तत्त्वतस्तया, अस्ति चाल्पविस्तरा श्रुतप्रदीपि-
कानामैतन्निर्मितैव श्रीभाष्यव्याख्या परा ।

तत्त्वसारनाम्नाऽपि च ग्रन्थोऽनेन निरमापि, श्रीसरप्रदायार्थनिरूप-
णपरः ।

* गुरुभ्योऽर्थः श्रुतः शब्दैस्तत्प्रयुक्तैश्च योजितः ।

सौकर्याय बुभूत्सूनां संकलद्य प्रकाशयते ॥ इति तेषां ग्रन्थः ।

न केवलमेषा विनीतिरीतिः श्रुतप्रकाशिकाचार्याणां परं भार-
तवर्षीयाणासुदारचेतसां सर्वेषामपि विदुषां यथाऽऽहुरद्वैतसिद्धिकारा
मधुसूदनसरस्वतीसूरयः सिद्धान्तविन्दौ—यदत्र सौष्टवं किञ्चित्तद्गुरोरेव
मे न हि ॥ यदत्रासौष्टवं किञ्चित्तन्म सैव गुरोर्न हि ॥ इति ॥

तदर्थस्तु टीकाकृता श्रीनारायणतीर्थविदुषैवमुपवर्णितः—अत्र ग्रन्थे
सौष्टवं गुणवत्त्वं सर्वार्थसंग्राहकत्वादिरूपं गुरोरेव न मनेत्यर्थः श्रुत्य-
र्थतदनुकूलतर्काणां श्रीसदाचार्यपरम्परामाप्तगुरुसूलकत्वादिति भावः ।
अंसौष्टवं भाष्यभासतीविवरणाद्यपेक्षयाऽपि कठिनत्वरूपं तन्मसैव न
गुरोरित्यर्थः । अखिलविद्याप्रवीणतार्किकशिरोमणिभट्टाचार्यरीत्यनु-
सरणादिति भावः ॥ इति ॥

एतस्य कालस्तु श्रीवेदान्ताचार्याणां समान एव यतोऽस्त्येषा प्रसिद्धिः—कदाचिदनुपनीतमतिमात्रबालं स्वभागिनेयं वेदान्ताचार्यं समादाय काश्चीपुरपुरन्दरस्य विष्णोर्दर्शनार्थमायातां बालस्य मातुला विद्यागुरवोवादिहंसाभ्युदाचार्यास्तदानीं श्रुतप्रकाशिकाचार्याः शिष्या-
नुपदिशन्तः श्रीभाष्यार्थमासन् सन्निहिता मन्दिरे, ते च तदभ्युत्थानस-
मादरव्यापृतास्तत्रव विससर्जुरध्यापनकार्यं, कुशलप्रश्नादिना कालव्य-
धाने च समुत्पन्ने कुत्राद्य भाष्यपाठः समापित इति शिष्यानप्राक्षुः—
ततश्च तेभ्यः पूर्वमयममलमतिस्सुरगुरुर्वेदान्ताचार्यः—अयमसौ विषयो
यत्र भाष्यपाठावसानमिति विषयविशेषं सहस्रैव निरदिशत् तदाकर्ण्य
जातपुलकाः श्रीश्रुतप्रकाशिकाचार्या आशीर्भिरमुं समययुजन्नपूपुजंश्चै-
तदीयां सुमेधसो मेधां प्रतिभां च, मेनिरे च तेन बालेन भाविगुरुणा
सनातनाविच्छिन्नसम्प्रदायसमृद्धिमिति किंवदन्ती । तेन वेदान्ताचा-
र्याणां समय एवैषां समय इति विभावयामः अयं श्रीमान् वेदान्ताचा-
र्योऽनन्तसूरिसूनुः श्रीदत्तोत्तारम्मागर्भजो विष्णुकाञ्च्यां दीपिकेश्वरसं-
निधौ तूपलनामक०जनवासे न्युवास वैक्रमत्रयोदशशतके इत्यादि
सुस्पष्टमस्ति ।

निर्ममे च षड्विंशत्युत्तरैकशतं ग्रन्थरत्नानामिति ।

विशेषस्त्वन्नत्यो मदीयाचार्यपरिचर्यायामनुसन्धेयः ॥

एतस्य ग्रन्थस्य शोधनसमये मद्रासप्रान्तादायातमेकं द्राविडाक्षर-
पुस्तकमपरं च देवाक्षरपुस्तकद्वयमवलम्बितं, तत्रैकं सत्यसरस्वतीपुस्त-
कालयस्थमपरं च ब्रह्माभृतवर्षिणीपुस्तकालयस्थमिति त्रितयम् ।

आशासे चामुप्य सर्वस्य प्रयत्नस्य साफल्यं दरदराजकृपया अम-
त्सरेषु निरूपकेष्विति ।

पौषशुक्लैकादश्यां
वृहस्पतौ
सं. १६५० ।

सत्सम्प्रदायाचार्यः
पण्डितस्वामिराममिश्रशास्त्री,
वाराणसीनिवासनिबद्धप्रवृद्धसमादरः ॥
काश्यां दशाश्वमेधे अगस्त्यमुन्याश्रमाश्रमः ।

सन्तु नः शुभाशिषः पूर्वाचार्या इति
प्रणिहितमना भृशमभ्यर्थयते ।

श्रीमते रामानुजाय नमः ।

सटीकस्य वेदार्थसंग्रहस्य विषयसूचनिकापत्रम् ।

मङ्गलं, मङ्गलश्लोकार्थनिरूपणं, प्रसङ्गतोयादव-भास्कर-

शाङ्करमतव्यावृत्तिप्रदर्शनम् ॥

—१०—

			पृष्ठे । पंक्तौ
स्वपक्षसंक्षेपः ।	५१ । ८
तत्रान्तराले जीव-तदन्तर्याम्युभयस्वरूपनिरूपणम् ।			
शाङ्करपक्षसंक्षेपः ।	१२ । २
भास्करपक्षसंक्षेपः ।	१४ । ४
यादवपक्षसंक्षेपः ।	१५ । ११
शाङ्कर*पक्षप्रतिक्षेपः ।	१६ । १
तत्र जीवात्मनोब्रह्मशरीरत्वाभिधानम् ।...	३० । ७
शरीरशरीरिभावेन जगतोब्रह्मात्मकत्वव्यवस्थापनम् ।	३३ । ५
सर्वशब्दानां ब्रह्माभिधायकत्वव्यवस्थापनम् ।	३६ । १
ब्रह्मणोनिर्विशेषस्वरूपत्वानुपपत्तिप्रदर्शनम् ।	४१ । १०
शब्दस्य निर्विशेषवस्तुबोधकत्वानुपपत्तिप्रदर्शनम् ।	४६ । १०
ज्ञानस्वरूपस्य ब्रह्मणः स्वतःसिद्धयङ्गीकारेऽध्यासानुपपत्ति- व्यवस्थापनम् ।	४८ । ३
निर्विकल्पकप्रत्यक्षस्यापि सविशेषसाधकत्वव्यवस्थापनम् ।	४९ । ४
भेदाभेदव्युदासः ।	५० । ६
वेदान्तवाक्यानामितरविशेषव्यावृत्तिपरत्वानुपपत्तिप्रदर्शनम् ।	५२ । १३
एकाद्वितीयैवकारपदानां सार्थक्यप्रदर्शनम् ।	५५ । ५
असत्कार्यवादनिरासश्रुतीनां माध्यमिकपक्षप्रतिक्षेपपर- त्वानुपपत्तिप्रदर्शनम् ।	६० । २
परमते अधिष्ठानापारमार्थ्येऽपि भ्रमसमर्थनम् ।	६१ । ४
ब्रह्मणः सविशेषत्वनिषेधकत्वेन प्रतिभासमानानां श्रुति- सूत्राणामर्थकथनम् ।	६२ । १८

* श्रीईशानुनाचार्यैः सिद्धिष्वेऽभिहितः ।

	पृष्ठे ।	पंक्तौ
निर्विशेषाद्वैतस्य युक्तिविरुद्धत्वोपदर्शनम् । ...	६५ ।	८
स्वमते ज्ञानसंकोचविकास समर्थनम् । ...	७३ ।	१
अविद्याया दोषरूपत्वानुपपत्तिप्रदर्शनम् । ...	७६ ।	१
एकजीववाद-तन्निराकरणे । ...	७८ ।	१२
अविद्याया निवर्तकानुपपत्तिनिवृत्त्यनुपपत्तिश्च । ...	७६ ।	१०
कतकरजोनिवृत्तिन्यार्येनाविद्यानिवृत्त्यनुपपत्तिसमर्थनं पञ्चमप्रकाराविद्यानिवृत्तिपक्षप्रतिक्षेपश्च । ...	८१ ।	१
ज्ञानानुपपत्तिप्रदर्शनम् । ...	८२ ।	१
भेदनिवर्तकैक्यज्ञानसामग्रीसंबलनासंभवव्यवस्थापनम् । ...	८३ ।	६
शास्त्रस्य जगन्मिथ्यात्वप्रमापकत्वानुपपत्तिप्रदर्शनम् । ...	८७ ।	८
भास्करपक्षप्रतिक्षेपसंक्षेपः । ...	८८ ।	६
यादवप्रकाशपक्षप्रतिक्षेपसंक्षेपः । ...	६४ ।	२६
भास्कर-यादवयोः परस्परविशेषनिरूपणं च ।		
सामान्यतो वस्तुमात्रे भिन्नाभिन्नत्वानुपपत्तिनिरूपणम् । ...	६७ ।	१६
प्रकारीभूतजात्यादेरेव भेदव्यवहारहेतुत्वसमर्थनम् । ...	१०० ।	१०
भेदाभेदबोधकश्रुतीनां निर्गलितार्थकथनम् । ...	१०३ ।	३
तत्त्वस्पदयोमुख्यवृत्तत्वाभिधानम् । ...	१०५ ।	६
मतान्तरेऽर्थासंगत्यभिधानम् । ...	१०६ ।	२२
एकविज्ञानेन सर्वविज्ञानप्रतिज्ञानगुण्यसंरक्षणार्थं सर्वस्य चिदचिद्वस्तुनोब्रह्मप्रकारत्वसमर्थनम् । ...	१०६ ।	२५
ब्रह्मणः सर्वप्रपञ्चोपादानत्वेऽप्यपरिणामित्वसर्वात्मकत्व- समर्थनम् । ...	११४ ।	१
सृष्टिप्रलयशब्दार्थनिरूपणं तत्र प्रमाणं च । ...	११६ ।	१३
परमात्मनोमुख्यकारणत्वं शब्दानां च तत्र मुख्यवृत्तत्वम् । ...	११८ ।	१५
आत्मशरीरभावनिरूपणं परमात्मनः सर्वशब्दवाच्यत्व- तत्र प्रमाणं च । ...	११६ ।	१६
स्वोक्तार्थसंक्षेपमुखेन वेदान्तार्थनिरूपणम् । ...	१२४ ।	१६
ब्रह्मस्वरूपनिरूपणं तस्य सविशेषत्वाख्यानम् । तत्र प्रमा- णोपन्यासश्च । ...	१३० ।	१
आपाततोविरुद्धार्थानां श्रुतीनां वस्तुतोऽर्थनिरूपणेन कलहप्रशमः । ...	१३५ ।	४

मन्द्ध्यियामर्थावगमसौकर्याय श्रुतिणसिद्धभेदवादाभेदवा- द-भेदाभेदवादानां स्वरूपनिर्देशः ।...	...	१३६ । २३
मोक्षहेतुभूतात्मैक्यज्ञाननिरूपणं श्रुतिसामञ्जस्यरक्षणं च ।	...	१४१ । ६
स्वोक्तार्थे श्रद्धातिशयाय अतिप्राचां दङ्कृद्भिडादीनां वा- क्योपन्यासस्तदर्थनिरूपणं च ।	१४३ । २
परमात्मनोऽन्तर्यामित्वेऽपि विधिनिषेधशास्त्राणां साफ- ल्यं तत्र प्रमाणं च ।	१४४ । ५
सिद्धोपायाश्रिता हि भागवता इत्युपायस्वरूपविशदीकरणम् ।	...	१४७ । ३
भगवद्बोधायनोक्तरीत्या कर्मसंवलितज्ञानस्य मोक्षहेतुत्व- व्यवस्थापनं तत्र परमगुरूणां भगवद्यामुनाचार्यपा- दानां संमतिप्रदर्शनं तदर्थस्य श्रुत्युपष्टम्भेन प्रामा- णिकत्वव्यवस्थापनं च ।	१४८ । २०
भक्ति-ज्ञानशब्दार्थनिरूपणं, भक्ति-ज्ञानयोः कार्यकारणभाव- प्रदर्शनं वर्णाश्रमधर्माणां मोक्षनिर्वाहकत्वव्यवस्थापनं च ।	...	१५२ । १
निर्विशेषवाक्यार्थज्ञानानात्मकभक्तेरेव मोक्षोपायत्वं तत्र भगवद्बोधायनादिसंमतिप्रदर्शनं च ।	१५४ । ३
स्वव्यवस्थापितार्थविपरीतार्थाभिधायिनामनादेयत्वं तत्र प्रमाणं प्रसङ्गतोराजसादिशास्त्रनिरूपणं च ।	१५३ । २१
पुराणोक्तार्थानां ब्रह्मणोपदिष्टत्वं परस्परविरोधे पुनरर्थ- व्यवस्थापनप्रकारश्च ।	१५८ । १२
कारणवाक्यस्त्रयत्रद्वन्द्वेन्द्रादिपदेष्वर्थनिर्णयामिधानम् ।...	...	१५६ । १४
कारणवाक्यस्थेन्द्रादिपदानां शास्त्रदृष्टयोपदेशसमर्थनं । तदर्थसमर्थनार्थं श्रीरामायणमहाभारताद्युपन्यासश्च ।	...	१८३ । २०
देवतात्रयसाम्यशङ्कानिरासः ।	१६६ । १८
ब्रह्मादीनां कर्मवश्यत्वाभिधानं भगवतोवासुदेवस्य तु स्वेच्छयाऽवतारमात्रं न तु कर्मवश्यत्वमप्राकृत- देहसम्बन्धश्च ।	१६६ । ७
सिद्धोपायस्वरूपवादिनां भागवतानां सिद्धार्थे व्युत्प- त्यभावपक्ष आक्षेप्य इति मीमांसकमतोपन्यास- तन्निराकरणे ।	२०३ । ६

	पृष्ठे ।	पंक्तौ
प्रौढिन्ना सिद्धार्थं व्युत्पत्त्यभावपक्षेऽपि क्षत्यभावोपपादनम् ।	२०७ ।	१६
कार्यवाक्यार्थवादिमीमांसकमतप्रक्षेपः ।	...	२०६ । २३
पराभ्युपेतशेषशेषित्वनिरुक्तिनिराकरणम् ।	...	२१७ । ३
शेषशेषित्वनिरुक्तिस्तत्सम्बन्धव्यञ्चोदाहरणेषु ।	...	२१८ । ३
स्वर्गकामादिपदानां प्राप्ताकराभिमतनियोज्यविशेषार्थ- कत्वपक्षव्युदासः ।	...	२२० । १
अपूर्वादिकल्पनामुदस्य नारायणस्यैव कर्मफलप्रदत्वं- तत्र द्रमिडाचार्यवचननोपन्यास-तदर्थकथनम्	...	२२२ । १
लिङ्गार्थविशदीकरणम् ।	...	२२४ । २७
आराध्यदेवतायाः फलप्रदत्वसमर्थनम्...	...	२२५ । १७
कौषीतक्याद्युपनिषत्सुप्रसिद्धनित्यविभूतिसमर्थनम् ।	...	२३० । ८
प्रसङ्गतः स्तोत्र-शस्त्राद्यभिधानम् ।	...	२३४ । २६
देशविशेषावच्छिन्नस्य भगवतः प्राप्यत्वसमर्थनम् ।	...	२३६ । १५
प्रसङ्गतोवेदप्रामाण्यव्यवस्थापनम् ।	...	२५२ । १८
पौरुषेयापौरुषेयवाक्यविभागस्तत्स्वरूपनिरूपणं च ।	...	२५४ । २४
ग्रन्थार्थसंग्रहव्याजेन अनन्तकल्याणगुणाकरस्य भगवतः सर्ववेदान्तवैद्यत्वाभिधानम् ।	...	२५६ । २२
मन्द्घियामनुस्मरणार्थं भगवद्भक्तेरुपायत्वान्वाख्यानम् ।	...	२५६ । १८
भगवत्पारतन्त्र्यलक्षणमोक्षस्य शरीरात्माभिमानिनाम- निष्ठत्वेऽपि आत्मज्ञानां तस्यैवैष्टतमत्वसमर्थनम् ।	...	२६२ । १०
शास्त्रस्योपायप्रतिपादनप्रावण्याद् भक्तेश्चासाधारणो- पायत्वाद् भक्त्यात्मकोपायप्रतिपादनमुखेन प्रक- रणसमाप्तिः ।	...	२६६ । १७
स्वनिर्मितप्रकरणस्य प्रमाणतन्त्रेषु साफल्यार्शंसनम् ।	...	२६६ । २३
टीकाकर्तुर्मिजाहङ्कारनिरासपूर्वकं गुरुगौरवावेदनम् ।	...	२६७ । १८
श्रियै नमः । श्रियै नमः । श्रियै नमः ।		

॥ श्रीः ॥


त्रियै नमः ।

श्रीपतये नमः ।


श्रीमते रामानुजाय नमः ।

नमोनमो यामुनाय यामुनाय नमोनमः ।

नमानमो यामुनाय यामुनाय नमोनमः ॥



यस्मिँश्चिरन्तनगिरामिह तत्परत्व-
तत्तत्प्रलम्भनविमूर्द्धितशोकहानम् ।
आयत्तमस्ति भववारिधिपोतपादो
रामानुजार्यमुनिरेष जयत्यऽजस्रम् ॥



श्रिये नमः

श्रीपतये नमः ।

पूर्वाचार्येभ्योनमः ।

नमो वेदान्तविशदीकरणादीक्षाय परमगुरवे बोधायननहर्षये ॥

श्रीमते रामानुजाय नमः ।

भगवद्भाष्यकारेण
कृतीवेदार्थसंग्रहः ।

वेदार्थसंग्रहः ।

तात्पर्यदीपिकायुक्ती
जीयात्सुमनसां मुदे ॥

अशेषचिदचिद्वस्तुशेषिणे शेषशायिने ।

निर्मलानन्तकल्याणनिधये विष्णवे नमः ॥ १ ॥

श्रीमते रामानुजाय नमः । श्रीमते ह्ययीवाय नमः ।

श्रीश्रीनिवासमहागुरवे नमः । पूर्वाचार्येभ्यो नमः ।

वरदं द्विरदाद्रिशेखरं कमलाया दयितं दयानिधिम् ।

सकलार्थिजनार्थितप्रदं प्रणमामि प्रणतार्तिहारिणम् ॥ १ ॥

कृत्वा जनवद्यं निगमान्तभाष्यं निराकृतं येन भयं श्रुतीनाम् ।

प्रतारितानामवहुश्रुतैस्तं रामानुजं योगिनमाश्रयामः ॥ २ ॥

श्रीभाष्यकृदुपन्यस्तो यः श्रीशैलपतेः पुरः ।

वेदार्थसंग्रहस्यास्य कुर्मस्तात्पर्यदीपिकाम् ॥ ३ ॥

अशेषेत्यादिश्लोकद्वयेन प्रारिप्ततत्प्रकरण(१)विघ्नपरि-
समाप्त्यर्थं श्रोतॄणां तत्प्रसिद्ध्यर्थं च स्मृत्याचारमाप्तं श्रुत्या
मङ्गलमाचरति श्रोतृबुद्धिसमाधानार्थमार्थः (२)प्रतिपाद्यसंक्षेपश्च
क्रियते तत्रेष्टदेवतोपासनारूपमङ्गलाचारः स्वपक्षस्थापनरूपः

(१) शास्त्रैकदेशसम्बद्धं शास्त्रं कार्यान्तरे स्थितम् ।

आहुः प्रकरणं नाम ग्रन्थभेदं विपरिचयतः ॥

इति पराशरोपपुराणोक्तलक्षणलक्षितः सन्दर्भशेषः प्रकरणपदेनेह विवक्ष्यते ॥

(२) समाधानार्थमादौ इति पाठः ।

प्रतिपाद्यसंक्षेपश्च श्रौत आर्थश्च क्रियते प्रथमश्लोकेन, स्वपक्ष
 च प्रतिपाद्यमुपायोपेयात्मकं तत्र सिद्धवस्तुस्वरूपमुपेयं चतुर्थ्य-
 न्तैः पदैरुच्यते, नमः शब्देनोपायः सूच्यते, तत्रोपेयस्य ब्रह्मण
 उभयविभूतिवैशिष्ट्यं पूर्वार्द्धेनोच्यते, निर्मलेत्यादिपदेनोभय-
 लिङ्गत्वमुच्यते, तत्र विप्रतिपत्तिविषयस्य तत्त्वमसीति(१) वाक्य-
 स्वार्थनिष्कर्षणमुखेन लीलाविभूतिविशिष्टत्वमुच्यते, अशेषचि-
 द्चिद्वस्तुशेषिण इति प्रथमपदेन 'जगद्ब्रह्मणोः' सामानाधिकरण्यं
 शरीरशरीरिभावनिबन्धनं, शरीरत्वं च चेतनं प्रत्यनन्यार्हशेष-
 त्वम्, एवं सामानाधिकरण्यस्य शरीरशरीरिभावनिबन्धनत्वमे-
 सति हि भेदश्रुतिभिर्घटकश्रुतिभिश्चास्य वाक्यस्याविरोधः ।
 अशेषपदं चेतनबहुत्वं दर्शयति कतिपयचेतननियन्तृताड्या-
 वृत्तिश्चानेन सिद्ध्यति, वस्तु-शब्देन परमार्थत्वं विवक्षितम्, अ-
 शेषवस्तुशेषिण इत्येतावताऽलं किमर्थं चिदचिच्छब्दप्रयोग इति
 चेदुच्यते-यादवप्रकाशमते सर्वमपि चेतनमेव तत्र घटादेश्चैत-
 न्यानभिव्यक्तिमात्रमेवेति न चिदचिद्विभाग इति तद्व्यावृत्ति-
 श्चिदचिच्छब्दाभ्याम् । किञ्च मायिमते जीवब्रह्मणोःसामानाधि-
 करण्यं स्वरूपैक्यनिबन्धनम्, अचिद्ब्रह्मणोस्तु बाधार्थमिति-
 सामानाधिकरण्यस्य नैकरूपोऽर्थ इति तद्व्यावृत्तिश्चाभिप्रेता ।
 किञ्च भास्करमते जीवब्रह्मणोर्भेदश्रुतय औपाधिकभेदविषयाः,
 अचिद्ब्रह्मणोर्भेदश्रुतयः स्वाभाविकभेदविषया इति भेदश्रुतयोर्यौ
 नैकरूपोऽभ्युपगत इति तद्व्यावृत्तिश्चाभिप्रेता ॥

निःशेष इति वक्तव्ये अकारस्य सङ्गलार्थत्वाद्दशेषेत्युक्तम् ।
 एवं लीलाविभूतिविशिष्टत्वमुक्तं भवति, नित्यविभूतियोगमाह
 शेषशायिन इति, शेषशब्दः पत्नीपरिजनादेः प्रदर्शनार्थः ताच्छी-
 त्यार्थप्रत्ययान्तत्वात् भोगविभूतिसंबन्धस्य स्वाभाविकतया
 नित्यत्वसभिप्रेतम् । एवमुभयविभूतिविशिष्टत्वमुक्तम् । अथोभ-
 यलिङ्गत्वमाह 'निर्मलानन्तकल्याणनिधय इति' निर्मलश्चान-
 न्तश्च कल्याणनिधिश्चेति निर्मलानन्तकल्याणनिधिः । (२) निर्-
 गुणं निरञ्जनं । निरवद्यम् अपहत(३)पाप्मा । समस्तहेयरहितं
 वैष्णवाख्यं परं पदम् (४) इत्यादिषु ब्रह्मविशेषणत्वेन निर्दोष-

(१) तत्त्वमस्यादिवाक्यस्येपि पा० । (३) आत्मा० उ० २ ।

(२) बृह० उ० । ६२ । २१ । (४) वि० पु० १ । २२ । ५३ ।

त्वादिवाचिपदानांप्रयोगात् नैर्मल्यं हेयप्रत्यनीकत्वं निर्मलत्वम-
नुकूलत्वं च परिच्छिन्नेषु केषुचिरप्राकृतवस्तुष्वप्यस्तीति तद्व्या-
वृत्त्यर्थं सकलेतर(१)परित्यागपूर्वकंप्राप्यत्वादिसिद्ध्यर्थं तदुपयो-
ग्यानन्त्यमाह अनन्तशब्देन, अनेन वाङ्मनस्निवृत्तिरूपार्थगु-
णनिषेधपरिहारश्चाभिप्रेतः ॥

कल्याणशब्दोऽनुकूलवाचित्वाद्दानान्दाभिधायी, न हि
प्रतिकूलोपेक्षेषु कल्याणशब्दप्रयोगः । यद्वा अनुकूलवेदनीय-
त्वात्सर्वे गुणाः कल्याणशब्दवाच्याः निर्मलकल्याणशब्दाभ्यां
सामान्यविशेषाभ्यां गोबलीवर्दन्यायोऽभिप्रेतः, निधिशब्देन
गुणगुणिभावो विवक्षितः, अनेना(२)नन्दोब्रह्मेत्यादिष्वान-
न्दशब्दस्यानन्दिवाचित्वं सिद्धमित्यभिप्रेतम्, आनन्दं(३)ब्रह्म-
णोविद्वानिति व्यतिरेकनिर्देशात् । एवं हेयप्रत्यनीकत्वकल्या-
णगुणाकरत्वरूपोभयलिङ्गत्वं ब्रह्मण उक्तं, विष्णुशब्दोऽधर्मिनि-
र्देशकः अनेन शेषित्वमन्तर्यामित्वपर्यन्तमिति स्फोरितं रूढ्या
देवताविशेषनिर्णयश्च । एवं चतुर्थ्यन्तैः पदैरुपेयवस्तु निरू-
पितम् । अथोपायं सूचयति नम इति, मन्मता(४) भवमद्भक्तो-
पद्याजी मां नमस्कुर्वित्यत्र मद्भक्तशब्दस्य प्रतिपदमन्वयेन नम-
स्याया भक्त्यन्तर्भावात्, ध्यानाचनप्रणानादिरिति हि वक्ष्यते ।
एवं देवतोपासनारूपमङ्गलाचारः श्रौतः कृतः प्रतिपाद्यस्वपक्ष-
स्थापनसंज्ञेपश्चार्थतः कृतः ॥ १ ॥

परं ब्रह्मैवाज्ञं भ्रमपरिगतं संसरति त-

त्परोपाध्यालीढं विवशमशुभस्यास्पदमिति ।

श्रुतिन्यायापेतं जगति विततं मोहनमिद-

न्तमो येनापास्तं स हि विजयते यामुनमुनिः ॥ २ ॥

अथ द्वितीयेनागुरूपासन रूपमङ्गलाचारः श्रौतः क्रियते,
आर्थः प्रतिपाद्ये परपक्षनिरामसंक्षेपश्च क्रियते, तत्र पूर्वार्द्धे न
परपक्षोपन्याससंक्षेपः उत्तरार्द्धे न तन्निरामसंक्षेपः । पर ब्रह्मैवे-
त्यादि, परं हेयप्रत्यनीकत्वकल्याणगुणाकरत्वाभ्यां सर्वविल-

(१) सकलचेतनाचेतनेति पा०

(२) तै० उ० भू० ६२ ।

(३) तै० उ० आन० ४८ ।

(४) अ० १८ । ६५ ।

क्षणम् । एवकारोविरोधं स्फोरयति—संश्रितदुरिताप्रहरत्वेन तदिष्टफलप्रदत्वेन च यदाश्रयणीयं तदेधाज्ञानपरवशं चेतकोऽन्यो रक्षक इति भावः । अज्ञम्—अविद्यातिरोहितस्वरूपम्, अत एव भ्रमपरिगतं—विविधभेददर्शनशालि, संसरति—भेददर्शनकृतजन्मजरामरणादिसांसारिकदुःखभागीत्यर्थः । एवं शङ्करमतमुपन्यस्तम् । अथ भास्करमतमुपन्यस्यते—तत्परोपाध्यालीढमिति, परशब्देनोपाध्यन्तरनिरपेक्षं स्वत एव प्रस्तुतब्रह्मव्यतिरिक्तत्वमुच्यते पराम्युपगतमिथ्याभूताविद्यान्यत्वं च विवक्षितम्, आलीढं—संबद्धं, विश्वं—कर्मपरवशम् । अथ यादवप्रकाशमतम्—अशुभस्यास्पदमिति, अचिद्व्रतपरिणामार्हतारूपाशुभस्य चिद्व्र(१)तापुरुषार्थान्वयरूपाशुभस्य चास्यदमित्यर्थः । जीवब्रह्मणोर्भेदस्य स्वाभाविकत्वाभ्युपगमान्न ब्रह्मण्यपुरुषार्थान्वय इति वैषम्यं दुर्वचम्, अभेदस्यापि स्वाभाविकत्वाभ्युपगमेनापुरुषार्थान्वयादिति भावः । अचिद्व्रह्मणोर्भेदाभेदौस्वाभाविकौ विद्विह्मणोस्त्वभेद एव स्वाभाविकः । भेदस्त्वौपाधिकः । मुक्ताभेदवचनादिति भास्करमतं, चिद्व्रह्मणोरपि भेदाभेदौ स्वाभाविकौ मुक्तौ भेदस्यापि निर्देशादिति यादवप्रकाशमतं, तस्मादुक्त एवार्थः । तत्राशुभस्यास्पदमिति न यादवप्रकाशमतोपन्यासः । परं ब्रह्मेत्यादिपदेन शङ्करमतोपन्यासः । तत्परोपाध्यालीढमित्यादिपदेन भास्करमतोपन्यासः । इतरदर्थसिद्धिमिति केचित् । तदानीमशुभस्यास्पदमित्यचिद्व्रताशुभास्पदत्वमुच्यते । ततोऽपि पक्षत्रयोपन्यास इति निर्वाहे वरं कस्यचिन्मतस्यार्थसिद्धत्वाद्यवधान्तरविभागस्य कल्पयत्वापपत्तेः । इति—शब्दः पक्षत्रयस्वरूपपरः ।

अथ तन्निराससंक्षेपः—श्रुतिन्यायापेतमिति । श्रुतिः—प्रमाणं, तदनुयाहकस्तर्कान्यायः तन्मतसाधकं तर्कानुगृहीतं प्रमाणं नास्तीत्यर्थः । यद्वा श्रुतिन्यायापेतं तन्मतं प्रमाणतर्कविरुद्धं बाधकतर्कानुगृहीतं प्रमाणमस्तीति भावः । तन्निरासे किङ्कारणमित्यत्राह—जगति क्षिततमिति । श्रुतिन्यायापेतमिति प्रसिद्धत्वान्न तन्निरासे यत्रः कार्य इति चेत्तत्राह—मोहनमिदं तम इति । तमेवयार्थज्ञानावरणं, मोहनम् अपर(२)मार्थं सम्यगर्थधीहेतुः । अपास्तं

(१) चिद्व्रतापुरुषार्थवोग्यतारूपाशुभस्येति पा०। (२) अर्थं इति पा०।

दूरत उत्सा रितिमित्यर्थः परमतनिरासः । स हीत्यादिना गुरुपा-
सनमुक्तं जयत्यतिबलोराम(१) इतिवत् स हि विजयत इत्युक्तम् ।
अनेन प्राकरणिकार्थस्य साम्प्रदायिकत्वमुक्तं भवति । एवमार्थं
स्वपक्षस्थापनं परपक्षप्रतिक्षेपसंक्षेपं कुर्वता देवतागुरुपासनरूपो-
भयविधंमङ्गलं श्रौतमाचरितं भवति तथा । पूषैरनुष्ठितं नमस्कृत्य
हृषीकेशं, (२) नमोभगवते तस्मैव्यासाये(३)त्यादिषु तथा च श्रुतिः
यस्य देव (४) इत्यादि । अथ प्रथमश्लोकार्थमीषद्विस्तरेण वदन् प्रा-
करणिकमर्थं सप्रमाणकं प्रतिजानीते अशेषजगदित्यादिना ॥ २ ॥

स्वपक्षसंक्षेपः । अशेषजगद्विदानुशासनश्रुतिनिकरशिरसिस-
मधिगतोऽयमर्थः । जीवपरमात्मयाथात्म्यज्ञानपूर्वकव
र्णाश्रमधर्मैतिकर्तव्यताकपरमपुरुषचरणयुगलध्यानार्च-
नप्रणामादिरत्यर्थप्रियस्तत्प्राप्तिफलः ॥

अयते नित्यमिति व्युत्पत्तिभिद्वेन श्रुतिशब्देन वेदस्याऽ-
पौरुषेयत्वान्नित्यनिर्दोषत्वमभिप्रेतं, निकर शब्देनाभिधीयमान-
कृत्स्नशाखार्थपर्यालोचनं विवक्षितं, तत्राप्यनन्यपरपरभागसिद्ध
इति दर्शितुं शिरः शब्दः । वक्ष्यमाणाभिप्रायेणायसर्थ इत्युक्तं,
समधिगतः—सम्यगधिगतः अनधीतशाखान्तार्थप्रतिपादकेति-
हासपुराणादिभिस्महाधिगत इत्यर्थः । जगतो मिथ्यात्वान्न भव-
दभिमतोपायोपेयपराः श्रुतयः, अपि तु निर्विशेषवस्तुज्ञानस्यैव
मोक्षोपायत्वप्रतिपादनपरा इति शङ्कां व्युदस्यति अशेषजगद्वि-
दानुशासनेति । जगद्विदानुशासनेति—जगद्विदज्ञापनप्रवृत्तस्य
वेदस्य पूर्वमेव भ्रान्ते जगति प्रत्यक्षाद्यनवगतभ्रमान्तरोत्पाद-
कत्वमनुपपन्नमित्यभिप्रायः । हितमुपायोपेयात्मकम् । अनुशा-
सनं विविच्यज्ञापनम्, अनुपूर्वः शासिर्विविच्यज्ञापनार्थो दूष्ट,
इति हि शाब्दाः । अशेषजगच्छब्देन सर्वाधिकारिण उच्यन्ते ।
हितानुशासनपरो वेदः कथं स्वर्गाद्यपुरुषार्थं पुरुषार्थं बोधयती-
तिचेत् तत्तदधिकारिविशेषापेक्षया पुरुषार्थत्वमस्तीति तद्वोच-
नं । तर्हि श्येनेनाभिचरन् यजेते(५)ति कथं पापतममत्यन्ताहित-

(१) राम० सु० ४० ४२ । ३३ ।

(२) भार० १ । १ । २६ ।

(३) भार० १ । १ । ३ ।

(४) श्वेता० उ० ५ । ३२ ५ ।

(५) छा० उ० ६ । ८ ।

कर्म विदधातीति चेत् उच्यते तच्च भक्षयविशेषैर्बालानिष शठान्
वशीकर्तुम् । यद्वा देवब्राह्मणहिंसकादिदुष्टनिग्रहार्थत्वेन तस्य
हिततत्त्वमिति । यद्वा अभिचारादिकर्मोराध्यत्वतत्तत्फलप्र-
दत्वरूपभगवदैश्वर्यविशेषज्ञापनेन तदभिधायिशास्त्रस्य हितप-
रत्वमिति । प्रथमश्लोके उपायस्यातिसंक्षेपेण सूचितत्वात् विस्त-
रेण वदन् प्रतिज्ञातस्यार्थस्यशरीरमाह—जीवन्त्यादिना, यद्वा
याथात्म्यशब्देन तत्त्वमसीति वाक्ये त्वम्पदस्यचेतनद्वयगर्भत्वं
सूचितम् । ऐतदात्म्यमिदं सर्वं तत्सत्यमिति परमात्मात्मकत्वं
मरयमुक्तं, तस्माद्याथात्म्यशब्दस्यायमेवाभिप्रायः । ज्ञानपूर्वकश-
ब्देन वाक्यार्थं ज्ञानमात्रस्यानुपायत्वं सूचितं । वर्णाश्रमधर्मैतिक-
र्तव्यताकशब्देन कर्मणो विविदिषासाधनत्वं समुच्चयवाद्दश
व्यावर्तितौ । परमपुरुषपदेन ध्येयस्य हेयप्रत्यनीकत्वकल्याण-
गुणाकारत्वाभ्यां सर्वविलक्षणत्वं देवताविशेषत्वं चोक्तं, तमेवं वि-
द्वान्नान्यःपन्था इति श्रीपुरुषसूक्तानुरोधात् चरणयुगलशब्देन
स्वाभिनि दास्यानुगुणास्थितिर्दर्शिता, सर्वदाचरणद्वन्द्वं ब्रजा-
मीत्यादिवचनानुगुण्यात् । ध्यानार्चनप्रणामादिरित्यत्रादि श-
ब्देन सततङ्कीर्तयन्तोभामित्याद्युक्तकीर्तनयजनादयो विष-
क्षिताः, ध्यानार्चनप्रणामादयः सर्वे उपासनशरीरान्तर्गता वर्णा
श्रमधर्माः प्रयाजादिस्थानीयाः । आग्नेयादिषट्कस्थाने ध्या-
नार्चनप्रणामादिः । ध्यानं मानसम् । नामसङ्कीर्तनं वाचिकम् ।
अर्चनादि कायिकं च कर्म । यद्यपि तत्र ध्यानस्य प्राधान्यमित
रापेक्षया तथाऽपि तद्विपाकरूपपरमभक्त्यपेक्षयाऽर्चनादितुल्य-
व्यवहारः, एवं त्रिविधमुपासनं यथा “मन्मनाभव मद्भक्तो मद्याजी
मानसस्करु, सततं कीर्तयन्तो मां यजन्तश्च दृढव्रताः । श्रवणं
कीर्तनं विष्णोः स्मरणं पादवसेनम् । अर्चनं वन्दनं दास्यं सकृ-
मात्मनिवेदनम् । इतिपुंसार्पिताविष्णौ भक्तिश्चेन्नवलक्षणो”-
त्यादि मद्याजी मदर्चनपरः, वेदनध्यानादिशब्दैरन्यतमोक्ताव-
प्यर्चनप्रणामादिसहितध्यानस्योपायत्वं न्यायस्मृत्यनुगृहीतश्रुति-
सिद्धम् । तत्र सामान्यविशेषवन्त्यायाद्वेदनादिशब्दानां ध्यानादि-
परत्वसिद्धिबल स्मृत्यनुगृहीतत्वात् अर्चनप्रणामादिसहितध्या-
नपरत्वसिद्धिरित्यर्थः । तस्माद् ध्यानार्चनप्रणामादिः सर्वोऽप्यु-
पेयविरोधिनिरासकः । अत्यर्थप्रिय इति, ध्यानार्चनप्रणामादिः

सर्वोऽपि अत्यर्थप्रीतिपूर्वकः कार्यः, मन्मना भवेत्यादिवचने मद्-
कोमन्मनाभव, मद्कोमद्याजीभवेति प्रतिपदं मद्भक्तपदान्व-
यादिति भावः । एवं प्रथमश्लोकसंक्षिप्तमुपायस्वरूपं विस्तृतम् ॥

अस्य जीवात्मनोऽनाद्यविद्यासंचितपुण्यपापरूप-
कर्मप्रवाहहेतुकब्रह्मादिसुरनरतिर्यकस्थावरात्मकचतुर्वि-
धदेहप्रवेशकृततत्तदात्माऽभिमानजनितावर्जनीयभवभ-
यविध्वंसनाय देहातिरिक्तात्मस्वरूप-तत्स्वभाव-तदन्त-
र्यामिपरमात्मस्वरूप-तत्स्वभाव-तदुपासन-तत्फलभू-
तात्मस्वरूपाविर्भावपूर्वकानवधिकातिशयानन्दब्रह्मानु-
भवज्ञापने प्रवृत्तं हि वेदान्तवाक्यजातम् ।

उपेयमाह तत्प्राप्तिफल इति, अयमर्थइत्यर्थ-शब्दस्य
विशेषणत्वात्पुँल्लिङ्गता पूर्वमुपायस्यातिसंक्षिप्तत्वेन तद्विवरण-
परत्वाद्दिस्मिन् ग्रन्थे उपायप्रधाननिर्देशः । उपेयं निर्विशेषज्ञ-
प्तिमात्रं, निवर्त्य मिथ्यारूपमविद्यादिकम् । उपायो-वाक्यार्थ-
ज्ञानमात्रं, न हि मिथ्यासर्पो गरुडध्याननिवर्त्यः, अपि तु नायं
सर्प इति ज्ञानमात्रनिवर्त्यस्तस्मान्न भवदुक्तस्योपायतेत्यत्राह
अस्येति । परमात्मैक्यानुपपत्तयेतद्विरुद्धस्वभावतया प्रत्यक्षसि-
द्धत्वमुच्यते अस्येति पदेन, अनादिशब्देनान्योन्याश्रयः परि-
हृतः, “अयतां चाप्यपिद्यायाः स्वरूपं कुलनन्दन । अनात्मन्या-
त्मबुद्धिर्यौ अस्वे स्वमितिपामिति” गित्युक्तप्रकाराऽत्राविद्याऽभि-
प्रेता । तथा सञ्चितम् अविद्यासञ्चितम् । “अविद्यासञ्चितं
कर्म” इति स्मृतिः । उत्क्षेपणादिव्यावृत्त्यर्थं पुण्यपापशब्दः ।
कथं पुण्यस्याविद्यासञ्चितत्वं, तद्धि देहाद्यतिरिक्तात्मज्ञानव-
ताऽनुष्ठीयते उच्यते यथाऽऽत्मनोदेहादिविलक्षणत्वाद्देहात्मज्ञान-
मविद्या तद्गता च पापं क्रियते एवमात्मनो भगवच्छेषत्वात्स्व-
तन्त्रात्मज्ञानमप्यविद्या तन्मूलं स्वर्गादिफलदकर्मानुष्ठानमिति
पुण्यस्याविद्यासञ्चितत्वोपपत्तिरिति । देहात्माभिमानिभिरज-
डत्वादिधर्मके आत्मनि जडत्वाध्यारोपवद्भगवदात्मक आत्म-

नि स्वनिष्ठत्वारीपणं श्रान्तिरेवेति अविद्यैव हि सा एवंविधक-
र्मप्रवाहहेतुकश्चतुर्विधदेहप्रवेशः तत्कृतस्तत्तद्देहेष्वात्माभिमा-
नः अनात्मन्यस्वे चात्मात्मीयधिया कर्म कर्मणा शरीरप्रवेशः
तच्छरीरसम्बन्धेनाविद्येति प्रवाहोऽनादिः तेनावर्जनीयं भवभयं
जन्मजरामरणानिभयं मिथ्येति सहस्रकृत्वउद्दोषेणापि निवर्त-
यितुमशक्यमित्यभिप्रायेणावर्जनीयमित्युक्तम्, तद्विध्वंसनायेति,
एवं निवर्त्यमुक्तम्, अत्र जन्यजनकभावोपपादनेन प्रतीतिमात्र-
सिद्धत्वाभावाद्दृष्टद्वारानिवर्त्यमिति सिद्धम् । देहातिरिक्तात्म-
स्वरूपतत्त्वभावेति । स्वरूपं ज्ञानानन्दैकलक्षणं स्वभावो भ-
गवच्छेषत्वम् उपासकत्वानुगुणौ स्वरूपस्वभावौ जीवस्योक्तौ ।
तदन्तर्यामिपरमात्मस्वरूपतत्त्वभावेति, तदन्तर्यामि-शब्देन
जीवस्य परमात्मपर्यन्तत्वेन तद्वाचि शब्दस्य परमात्मपर्यन्तत्व-
मिति सिद्धं परमात्मस्वरूपम्-ईशित्वं स्वभावः-प्रणतसौल-
भ्यम् उपास्यत्वानुगुणौ स्वरूपस्वभावावीश्वरस्योक्तौ एवं सिद्धं
रूपमुपेयमुक्तम् । तदुपासनशब्देनोपाय उक्तः । स पूर्वं विस्त्वत्
इति नात्र विस्त्वत् उपेयस्य प्राप्तप्रकार उच्यते तत्फलभूतेत्या-
दिना, ज्ञापनइति । ज्ञापन-शब्देनपूर्वाक्तानुशासनशब्दस्य स्प-
ष्टार्थः, वेदान्तवाक्यजातशब्देनैकवाक्यमात्रपर्यालोचनं व्यावृत्तं,
ब्रह्मानुभवज्ञापन इति निर्देशेन वेदान्तवाक्यानामुपासनारूप-
कार्यप्रधानत्वशङ्का उघावृत्ता ।

तत्त्वमसि(१) । अयमात्मा ब्रह्म(२) । यन्नात्मनितिष्ठ-
न्नात्मनोऽन्तरो यमात्मा न वेद यस्यात्मा शरीरं य आ-
त्मानमन्तरो यमयति स त आत्मानन्तर्याम्यमृतः(३) । एष
सर्वभूतान्तरात्माऽपहतपाप्मा दिव्यो देव एको नारा-
यणः(४) । तमेतं वेदानुवचनेन ब्राह्मणा विविदिषन्ति य-
ज्ञेन दानेन तपसाऽनाशकेन(५) । ब्रह्मविदाप्नोति परम्(६) ।

(१) स्रो ३० ई । ८ । ४ । (२) वृ० ३० ई । ४ । ५ ।

(३) भा० ३२ई । माध्य० वृ० ३० ५ । ९ । (४) सु० ३० ९ ।

(५) वृ० ३० ई । ४ । २२ । (६) तै० ३० आना ।

तमेवं विद्वानमृत(१) इह भवति नान्यः पन्था अयनाय
विद्यत इत्यादिकम् ।

उक्तार्थविषयाणि तानि वाक्यान्याह तत्त्वमसीति, षड्वि-
धतात्पर्यलिङ्गोपेतत्वात् तत्प्रथममुक्तम् । तत्र जीवविशेषस्य
ब्रह्मतादात्म्यं प्रतिपन्नमिति जीवमात्रस्य ब्रह्मात्मकत्वपरं वा-
क्यमाह अयमात्मा ब्रह्मेति, अथ घटकश्रुतिमाह य आत्मनीति,
देवताविशेषनिर्णयार्थमाह एष इति, उपासनस्य वर्णाश्रमधर्मै-
तिकर्तव्यताकत्वे प्रमाणमाह तमेतमिति, उपासनमेवोपाय इ-
त्यत्र प्रमाणमाह ब्रह्मविदिति, ब्रह्मवित्-परमपुरुषोपासकः ।
उपायान्तरनिषेधमाह तमेवमिति, आदि-शब्देनोपासनशब्दा-
न्वितवाक्यानि भेदश्रुतयश्च विवक्षिताः । एषु वाक्येषु जीवप-
रयोः स्वरूपं कथं प्रतिपन्नमित्याकाङ्क्षायामुपवृंह्यानुगृहीतश्रु-
तिप्रतिपन्नं तयोः स्वरूपं विवृण्वन् प्रथमं जीवस्वरूपमाह-

जीवात्मनः स्वरूपं देवमनुष्यादिप्रकृतिपरिणाम-
विशेषरूपनानाविधभेदरहितं ज्ञानानन्दैकगुणं तस्यैतस्य
कर्मकृतदेवादिभेदे विध्वस्ते(१)स्वरूपभेदो वाचामगो-
चरः स्वसंवेद्यः ज्ञानस्वरूपमित्येतावदेव निर्देश्यम् । तच्च
सर्वेषामात्मनां समानम् ।

जीवात्मेति, “तथात्मा प्रकृतेस्सङ्गादहं मानादिदूषितः ।
सज्जते प्राकृतान्धमर्तान्न्यस्तेभ्योऽपि सो ऽव्ययः ॥ पुमान् देवो न
नरो न पशुर्न च पादपः । शरीराकृतिभेदास्तु भूपैते कर्मयोनय’
इत्यादिषु प्रकृतिसङ्गाद्वेदादिशरीरसङ्गादप्यनेकरूपत्वदर्शनात्
तदुभयवाक्यैककण्ठ्यं दर्शयन्नाह देवमनुष्यादिप्रकृतिपरिणाम-
विशेषरूपेति, प्रकृतिपरिणामनिबन्धनो विशेषः प्रकृतिपरिणा-
विशेषरूपः तद्रूपः नानाविध-शब्देन वाच्यो देवमनुष्यादिष्व-
वान्तरभेदः आन्तरः सुखित्त्वदुःखित्वाद्यवान्तरभेदश्च विवक्षितः ।

ज्ञानानन्दैकगुणमित्यनेन “निर्वाणमय एवायमात्मा ज्ञानमयो-
ऽमलः । दुखाज्ञानमला धर्माः प्रकृतेस्तेनचात्मनः(१)” ॥ इत्यस्या-
र्थोऽभिप्रेतः ज्ञानानन्दविशेषगुणकं, ज्ञानत्वानन्दत्वादिगुणकं वा
न तु ज्ञानमात्रस्वरूपम् । ननु कथं देवादिभेदराहित्यं प्रत्यक्षानु-
मानागमैः, तथाहि प्रतिपत्तिरिति शङ्कायां प्रत्यक्षादीनि शरीर-
विस्पृष्टात्मविषयाणि निष्कृष्टात्मविषयवाक्यानि तु भेदराहित्यं
वदन्तीत्यादि वदन्नभेदशङ्कां च परिहरति तस्यैतस्येति, अत्रा-
द्वैतभ्रमास्पदानि कानिचिद्व्याप्तौ व्याख्यातानि भवन्ति तस्येति
ज्ञानानन्दैकस्वरूपत्वं विवक्षितम्, एतस्येति शरीरसंबन्धोऽभि-
प्रेतः कर्मकृतदेवादिभेदे विध्वस्त इत्यनेन “एकस्वरूपभेदो हि
बाह्यकर्मावृत्तिप्रजः । देवादिभेदैर्विध्वस्ते नास्त्येवावरणो हि
सः” ॥ इत्यस्यार्थो विवृतो भवति । स्वरूपभेदो वाचामगोचरः
स्वसंवेद्य इत्यनेन प्रत्यस्तमितभेदमित्यादिवचनं व्याख्यातं
भवति । एकस्वरूपेति ग्रन्थस्यायमर्थः ज्ञानानन्दैकस्वरूपस्यात्मनो
बुद्धिबुद्ध्यान्तरभेदः संसारहेतुकर्मजन्यशरीराख्यावरणहेतुकः
देवादिशरीरभेदे विनष्टे सति नात्मनोभेद आवरणो हि सः । स
हि देवादिशरीरभेद आवरणः । तस्मात्तन्नाशे तत्कृतभेदो नात्मनि
विद्यत इत्यर्थः नात्मनावरण इति पाठान्तरेऽर्थः स्पष्टः । प्रत्यस्त
मितेत्यादिग्रन्थस्यायमेवार्थः । प्रत्यस्तमितदेवमनुष्यादिभेदं सत्ता-
मात्रं न तु जन्मादिविकारास्पदम्, अत एवागोचरं वचसां देवा-
दिभेदवचसां जायत इत्यादिवचसाम् अगोचरम् । तुच्छत्वव्यावृ-
त्त्यर्थमाहात्मसंवेद्यमिति, तच्च स्वरूपतो धर्मतश्च ज्ञानं तच्च
ब्रह्मशब्दाभिलष्यमित्यर्थः संसारदशायां योऽयवहारः स्तदगो-
चरं चेत् जानामीत्यपि तदानीं यववहारात् ज्ञानस्वरूपमित्य-
पि न वक्तुं शक्यम् यदि शक्यम् तर्हि देवादिऽयवहारश्च शक्य
इत्यग्राह ज्ञानस्वरूपमित्येतावदेव निर्देश्यमिति, न ह्यौपाधि-
काकारभेदे विध्वस्ते तद्वाचिशब्दागोचरत्वमिध्वस्वाभाविकरू-
पवाचिशब्दागोचरत्वमित्यर्थः, सर्वशब्दागोचरं चेद्वचसामगोच-
रमित्यपि न शक्यते वक्तुमिति भावः । तच्च सर्वेषामात्मनां

समानमित्यनेन पुमानेको व्यवस्थित इत्यदिष्वेकशब्देऽव्याख्यातो
भयति तन्मनस्समतालम्बिकार्यं साम्यं हि मुक्तये निर्देष्टं हि-
समं ब्रह्मेत्यादिवचनात् ॥

एवंविधचिदचिदात्मकप्रपञ्चस्योद्भवस्थितिप्रलय-
संसारनिवर्तनैकहेतुभूतः समस्तहेयप्रत्यनीकतयाऽनन्तर-
ल्याणैकतानतया च स्वेतरसमस्तवस्तुविलक्षणस्वरूपोऽ-
नवधिकातिशयासंख्येयकल्याणगुणगणः सर्वात्मपरब्रह्म-
परज्योतिः परतत्त्वपरमात्मसदादिशब्दभेदैर्निखिलवेदा-
न्तवेद्योभगवान्नारायणः पुरुषोत्तम इत्यन्तर्यामिस्वरूपम् ।
अ^(१)स्यैव च वैभवप्रतिपादनपराः श्रुतयः । स्वेतरसमस्त-
चिदचिद्वस्तुजातान्तरात्मतया निखिलनियमनं तच्छक्ति-
तदंश-तद्विभूति-तद्रूप तच्छरीर-तत्तनुप्रभृतिभिः शब्दैस्त-
त्सामानाधिकरण्येन च प्रतिपादयन्ति ।

अथान्तर्यामिस्वरूपमाह एवंविधेति, जीवस्वरूपस्य देवा-
दिशरीरस्य च प्रस्तुतत्वादेवंविधेत्युक्तम् । यद्वा प्रत्यक्षादिप्र-
माणप्रसिद्धतयोक्तम् उद्भवेत्यादिना जगत्कारणत्वभोक्तप्रदत्वे-
उक्ते, स्वेतरवैलक्षण्यं तृणादेरप्यस्तीति तद्व्यावृत्त्यर्थं शोधक-
वाक्योक्तोभयलिङ्गत्वेन वैलक्षण्यमुच्यते समस्तेत्यादिना, कल्या-
णशब्द आनन्दवाची समस्तवस्तुविलक्षणस्वरूप इत्यत्र स्वरूप-
शब्देन विशेष्यांशोऽभिप्रेतः । उपास्यत्वप्राप्यत्वोपयोगिगुणजा-
ताभिप्रायेणाह अनवधिकातिशयासंख्येयकल्याणगुणगण इति-
सद्ब्रह्मात्मादिसाधारणशब्दैर्भगवन्नारायणपुरुषोत्तमाद्यसाधार-
णशब्दैश्चैक एवाभिधीयते इत्याह सर्वात्मेत्यादिना, अगवच्छ-
ब्देन हेयप्रत्यनीकत्वं कल्याणगुणास्पदत्वं च विवक्षितं नारा-

यथाशब्देनाभयविभूतिसत्त्वं पुरुषोत्तमशब्देन विभूतिभूतचिदधिः
 चिद्वैलक्षण्यमित्यन्तर्यामिस्वरूपमित्युक्तं भवति इत्यर्थः । अयं
 भेदश्रुतेरर्थः उक्तः, अयं चाभेदश्रुतिविरुद्ध इति शङ्कायां तदैका-
 र्यमुच्यते अस्य चेत्यादिना अस्य-भेदश्रुतिप्रतिपन्नस्य वैभव-
 प्रतिपादनपराः श्रुतय इति भेदश्रुत्यानुगुण्याद्दृढकश्रुत्यैकार्य्या-
 त्सामानाधिकरण्यस्वाभावाच्चाभेदश्रुतयोऽपि तद्वैभवप्रतिपा-
 दिका इत्यभिप्रायः । सामानाधिकरण्यवाक्यस्य तद्वैभवप्रति-
 पादकत्वं कथमित्यत्राह स्वैतरेत्यादिना, अन्तर्यामिणः परमा-
 त्मनः तदेकनियाम्यत्वेन कृतस्नस्य शरीरत्वात्तद्वाचिनःशब्दाः
 शरीरिपर्यन्तमभिदधतीति सामानाधिकरणवाक्यैर्भिन्नप्रवृत्तिनि-
 मित्तपदैव्यधिकरणवाक्यैश्च तद्वैभवमेव प्रतिपाद्यत इति सर्व
 श्रुतीनामैकार्यमित्यर्थः तन्नियमनं प्रतिपाद्यन्तीत्यन्वयः परस्य
 ब्रह्मणःशक्तिस्तथेदमखिलं जगद्विष्णोरंशो द्विजोत्तम विष्णो-
 रीता विभूतयः परस्य ब्रह्मणो रूपं जगत्सर्वं शरीरं ते तत्सर्वं
 हरेस्तनुः तानि सर्वाणि तद्वपुरित्यादिषु शक्त्यादिशब्दानां
 प्रयोगो द्रष्टव्यः तच्छक्तितदंश इत्यादिना प्रतिपदं तच्छब्दप्र-
 योगावृत्तिरैकस्य निरपेक्षहेतुत्वाभिप्रायेण । यद्वायं परमा-
 त्मानं प्रति यदेतज्जगच्छरीरमुच्यते तमेव प्रति तदेवेदं जग-
 च्छक्तिरंश इतिचोच्यते, अत एव पितृत्वपुत्रत्ववत्प्रतिसम्बन्धि
 भेदादविरोधो दुर्वचः । अत एव शरीरादिशब्दानामेकार्थपर-
 त्वेनाविरोधे वाच्ये शरीरशब्दानुगुणं शक्त्यादिशब्दानां वर्ण-
 नीयः । अन्तरो यमयतीति लक्षणपूर्वकं शरीरशरीरिभावस्य
 मुख्यतयोक्तत्वात्कार्योपयोगिविशेषत्वाच्छक्तिः विशिष्टे ब्रह्म-
 णि विशेषणतयैकदेशत्वादंशः नियाम्यतया विभूतिः ठयायत्वे
 सति नियाम्यत्वात् शरीरम् । अतस्तसर्वेषामैकार्यमित्यभिप्रायः
 शरीरतनुशब्दोपादानं दृष्टान्ताभिप्रायेण कृतं, शरीरतनुशब्द-
 योरिव शक्त्यादिशब्दानामविरोधो वर्णनीय इति भावः । एव
 प्रथमश्लोकार्थ ईषद्विवृतः ।

शाङ्करपञ्चसंक्षेपः । तस्य वैभवप्रतिपादनपराणामेषां सांमा-
 नाधिकरण्यादीनां विवरणे प्रवृत्ताः केचन निर्विशेष-

ज्ञानमात्रमेव ब्रह्म, तच्च नित्यमुक्तस्वप्रकाशस्वभावमपित
स्वमस्यादिसामानाधिकरण्यावगतजीवैक्यं ब्रह्मैवाज्ञं व-
ध्यते मुच्यते च निर्विशेषचिन्मात्रातिरेकीशेशितव्याद्य-
नन्तविकल्प स्वरूपं कृत्स्नं जगन्मिथ्या, कश्चिद्बद्धः क-
श्चिन्मुक्त इतीयं व्यवस्था न विद्यते, इतः पूर्वं केचन
मुक्ता इत्ययमर्थो मिथ्या, एकमेव शरीरं जीववत् नि-
र्जीवानीतराणि शरीराणि, तच्छरीरं किमिति न व्यव-
स्थितम् । आचर्यो ज्ञानोपदेष्टा मिथ्या, शास्त्रं च मि-
थ्या, शास्त्रप्रमाता च मिथ्या, शास्त्रजन्यं ज्ञानं च
मिथ्या, एतत्सर्वं मिथ्याभूतेनैव शास्त्रेणावगम्यत इति
वर्णयन्ति ।

अथ द्वितीयश्लोकस्य पूर्वार्द्धस्य परपक्षत्रयोपन्यासपरस्या-
र्थं क्रमाद्विवरिष्यन्प्रथमं सायि(१)मतसंग्रहं विवृणोति तस्य वै-
भवेत्यादि तस्यैषामिति पदद्वयस्यभयमभिप्रायः । तस्यभेद-
श्रुतिभिः समस्तचिद्बद्धस्तुषिलक्षणतया प्रतिपन्नस्य ब्रह्मणः एषां
भेदश्रुत्यानुगुण्यात्सामानाधिकरण्यास्वाभावात् घटकश्रुत्यैका-
र्थ्याश्च तद्वैभवप्रतिपादनपराणामिति भावः । आदिशब्देन घ-
टकश्रुतयो विवक्षिताः भेदानिषेधश्रुतयो वा एषां विवरणे प्रवृ-
त्ताः केचनेत्यनेन विरोधः स्यादिति विरोधः स्फोरितः । केचन
वर्णयन्ति इत्यन्वयः । निर्विशेषज्ञानमात्रमेव ब्रह्मेति मात्रशब्देन
क्वचिदंशे जडत्वव्यावृत्तिर्वा कात्स्न्येन ज्ञानमित्यर्थः । स यथा
सैन्यवचन इति श्रुतिवाच्यर्थोऽत्राभिप्रेतः । यद्वा निर्विशेषशब्देन
श्रौतनिषेधोऽभिप्रेतः तेन ज्ञातृज्ञेयस्वरूपविशेषा गुणरूपविशे-
षाश्च निषिद्धा भवन्ति । ज्ञानशब्देन ज्ञानस्वरूपतोक्तिरूपार्थगुण-
निषेधोऽभिप्रेतः ज्ञानरूपस्यैव ज्ञातृत्वं ज्ञेयत्वं च सिद्धान्तिनोऽ-

भिन्नतम् । अतस्तद्व्यावृत्त्यर्थं न दृष्टेर्द्वैष्टारं यस्यामतमित्याद्युक्त-
 ज्ञातृत्वज्ञेयत्वनिषेधाभिप्रायेः सात्रशब्दः । एवकारेण सविशेष
 त्वप्रतिपादकवाक्यानामतत्वावेदकत्वमभिप्रेतं, स्वयाथात्म्या-
 ज्ञानपूर्वको बन्धः स्वप्रकाशे वस्तुनि न सम्भवति इति ब्रह्म-
 नित्यमुक्तमेवेत्यात्राह नित्येति, वस्तुतो नित्यमुक्तस्वप्रकाशमपि
 जीवैक्यस्य सामानाधिकरण्यवाक्यावगतत्वात्, ब्रह्मेवाविद्या-
 तिरोहितं भेदसममनुभवतीति कल्प्य मत एव बन्धश्च मोक्षश्च-
 उपपन्न इत्यर्थः । जीवैक्यं श्रुतिसिद्धमभ्युपगत चेच्छ्रुतिसिद्धे-
 श्वरे शित्तयादिभेदोऽभ्युपगन्तव्य इत्यत्राह निर्विशेषेति, अद्वै-
 तवाक्यबन्धने तेषां वाक्यानां मिथ्याविषयत्वमाश्रयणीयमित्यर्थः ।
 बहुमुक्तव्यवस्थामिच्छयर्थमात्मभेदोऽभ्युपगन्तव्य इत्यात्राह क-
 श्चिदिति, बहुमुक्तव्यवस्था श्रुतिसिद्धत्वाद्गीकार्याशुकादयो हि
 मुक्ता इत्यत्राह इतः पूर्वमिति, चेष्टादिभिः सर्वं शरीराणामात्मव-
 र्त्वं सिद्धम् तथा सति सुखदुःखादिव्यवस्थायां चात्मनि भेदेन
 मोक्षबन्धव्यवस्था स्यादित्यत्राह एकमेव शरीरमिति, जीवैक्ये
 सर्वशरीराणां सजीवत्वाभावात्सुखादिप्रतिसन्धानाभाव इत्यर्थः ।
 एकस्य सजीवत्वं चैक्योपदेशबलात्स्वीकृतम् । एकमेव शरीरं
 सजीवं चेतच्छरीरको जीवः श्रवणमननादिनिर्बुद्धाद्वैतज्ञानः
 स्यादिति बन्धोन स्यादित्यत्राह तच्छरीरं किमिति न व्यवस्थि-
 तमिति, इदं शरीरं सजीवम् एतच्छरीरको जीवो ज्ञानवानिति
 निश्चेतुमशक्यमित्यर्थः । शिष्याचार्यव्यवस्थायामात्मबहुत्वं
 स्यात् शास्त्रस्य च प्रामाण्यद्वन्द्वव्यतिरिक्तं सत्यं स्यादित्यत्राह
 आचार्य इति, प्रमाता श्रोता विवक्षितः एकैकमेव निरपेक्षं दूष-
 णमिति ज्ञापनाय मिथ्याशब्दाऽऽवृत्तिः । इति वर्णयन्तीति, वर्ण-
 नशब्देन ग्रन्थप्रपञ्चोऽर्थदौस्स्थञ्च विवक्षितम् ॥

भास्करपञ्चमोपपत्तः । अपरेऽपहतपाप्मत्वादिषमस्तकल्याणो^(१)
 पेतमपि ब्रह्मैतेनैवैक्यावबोधेन केनचिदुपाधिविशेषेण सं-
 बद्धं वध्यते मुच्यते च नानाविधमलरूपपरिणामास्पदं
 चेति व्यवस्थिताः ॥

(१) कल्याणो इति पाठस्तु प्रथममूलकः ॥

अथ द्वितीयश्लोके पूर्वोक्तस्य भास्करमतोपन्याससंग्रहं च विवृणोति अपर इत्यादिना, विवरणे प्रवृत्ता इत्यनुवर्तते, अपरि व्यर्थास्थिता इत्यन्वयः । प्रमाणसिद्धस्य बाधायोगात्सगुणत्वं तैरभ्युपगतमित्याह अपहृतपाप्मत्वादीति, । स्वतोऽपहृतपाप्मत्वादियुक्तमपि ऐक्योपदेशान्यथाऽनुपपत्त्या उपाधिसम्बन्धोऽभ्युपगत इत्याह तेनैवेति, ऐक्यावबोधेन व्यवस्थिता इत्यन्वयः । केनचिद्दृक्मनुष्याद्युपाधिष्वन्यतमेन । तथा सति बन्धसोऽव्यवस्थाऽप्युपपद्यत इत्याह बध्यते मुच्यते चेति, बध्यते-संसरति, एवं जीवत्वं ब्रह्मण उक्तम् । अथाचिद्रूपपरिणाममाह नानाविधेति, मलरूपशब्देऽदोषरूपत्वपरः ।

यादवपक्षसंक्षेपः । अन्ये पुनरैक्यावबोधयाथात्म्यं वर्णयन्तः स्वाभाविकनिरतिशयापरिमितोदारगुणसागरं ब्रह्मैव सुरनरतिर्ब्रह्मस्थावरनारकिस्वर्ग्यपवर्गिचेतनैकस्वभावं स्वभावतोविलक्षणमविलक्षणं च वियदादिनानाविधमलरूपपरिणामास्पदं चेति प्रत्यवतिष्ठन्ते ।

अथ यादवप्रकाशमतसंग्रहं विवृणोति अन्ये पुनरित्यादिना, ऐक्यावबोधेति याथात्म्यं वर्णयन्त इत्युपालम्भः । यथाऽचिद्ब्रह्मणो जीवब्रह्मणोऽश्चैक्यमेकरूपं प्रतिपन्नं, तथाभेदोऽप्येकरूपः प्रतिपन्न इति अचिद्ब्रह्मणोर्भेदस्य स्वाभाविकत्वं, जीवब्रह्मणोर्भेदस्त्वौपाधिकत्वं च न वाच्यमुभयत्रभेदः स्वाभाविक इति वर्णयन्त इत्यभिप्रायः । तत्रापि सगुणत्वाङ्गीकारमाह स्वाभाविकेति, अपरिमितत्वम् असंख्येयत्वम्, उदार उत्कृष्टः, प्रशस्यः तद्दृशो गुणसागरो गुणगणो यस्येति बहुव्रीहिः, जीवगताचिद्रूपाशुमास्पदत्वमाह सुरनरेति, स्पष्टं । तत्रेत्यादिना द्वितीयश्लोकेऽत्रोक्तपरपक्षप्रतिक्षेपं विवृणोति श्रुत्यर्थपर्यालोचनपरा इति, पर्यालोचनं परित आलोचनम्, अभेदभेदघटकसमानाधिकरणश्रुतितत्पौठ्वापर्याद्यालोचनपराः । न त्वकवाक्यमात्रतृप्ता इत्यर्थः । उदाहरन्ति भगव(१)द्यामुनाचार्या इति शेषः ॥

तत्र प्रथमपक्षस्य श्रुत्यर्थपर्यालोचनपरा दुष्परि-
हरान् दोषान् उदाहरन्ति तथा हि प्रकृतपरामर्शितच्छ-
ब्दावगतस्य ब्रह्मणः स्वसंकल्पकृतजगदुदयविभवविल-
यादयः तदैतत् बहुस्यां प्रजायेयेत्यारभ्य सन्मूलाः सो-
म्येमाः सर्वाः प्रजाः सदायतनाः सत्प्रतिष्ठा इत्यादिभिः
पदैः प्रतिपादिताः । तत्संबन्धितया प्रकरणान्तरनिर्दिष्टाः
सर्वज्ञता-सर्वशक्तित्व--सर्वेश्वरत्वसर्वप्रकारत्व--समाभ्य-
धिकनिवृत्ति-सत्यकामत्व-सत्यसंकल्पत्व--सर्वावभासक-
त्वाद्यनवधिकातिशयासंख्येयकल्याणगुणगणा अपहतपा-
प्मेत्याद्यनेकवाक्यावगतनिरस्तनिखिलदोषता च सर्वे
तस्मिन् पक्षे विहन्यन्ते ।

तत्र प्रथमं तत्त्वमसीति वाक्यस्य निर्विशेषपरत्वे अनेक-
दूषणानि विषयान् पूर्वं तच्छब्दावगतगुणजातमाह(१)प्रकृतेत्या-
दिना, प्रकृतपरामर्शीति पदं हेतुगर्भं, तच्छब्दो गुणविशिष्टवाची
प्रकृतपरामर्शित्वादित्यर्थः । कथं गुणानां प्रकृतत्वमित्यात्राह
स्वसंकल्पेति, आदिशब्देनानुप्रवेशनामरूपठयाकरणादयो गृह्य-
न्ते जगदुदयविभवविलयादय एव तत्तद्वाक्यप्रतिपन्नतया विशे-
ष्यन्ते । तदैततेत्यादिभिः पदैः प्रतिपादिता इत्यन्तेन तत्प्रक-
रणाधीतगुणा उक्ताः । सर्वशाखाप्रत्ययन्यायेन प्रकरणान्तराक-
ष्टान् गुणानाह तत्संबन्धितयेति, कारणवस्तुसंबन्धितया प्रक-
रणान्तरोक्तागुणा गणयन्ते सर्वज्ञतेत्यादिना, यस्सर्वज्ञस्सर्व-
वित्(२) पराऽस्य(३)शक्तिर्विधिचैव श्रूयते ईशनाय स ईशो(४)

(१) गुणवाधमाहेति पा० । (२) यस्सर्वज्ञस्सर्ववित्-मु० उ० ।

१।१।१० (३) श्वे० उ० ६।६।

(४) श्वे० उ० ५।४।

ऽस्य जगतो नित्यमेष नान्यो हेतुर्विद्यते ईशनाय न तत्समश्चा
(१)भ्यधिकश्च दृश्यते सत्यकामः(२) सत्यसंकल्पः तस्य भासा(३)
सर्वनिदं विभाति इत्यादिवाक्येष्वमी सर्वज्ञतादिगुणा द्रष्ट-
व्याः । एकैकमनवधिकातिशयाः कल्याणगुणा असंख्येया इत्या-
ह अनवधिकेति, हेयप्रत्यनीकत्वमाह अपहतपाप्मेति, अमी
गुणास्सर्वे सृष्ट्युपयोगित्वेन प्रकरणान्तरोक्ता आकृष्टा भवन्ति
समाभ्यधिकनिवृत्तौ सत्यां तदेकारणत्वसिद्धिः सर्वावभासक-
त्वं च । सृष्टजगतस्थित्युपयोगित्वेन कारणत्वापेक्षितं हेयप्रत्य-
नीकत्वं च सर्गाद्युपयोगिहेयास्पदत्वे कर्मवशयत्वेन स्वात-
न्त्र्यादिभङ्गप्रसङ्गात् ते सर्वे तच्छब्दावगता विहन्यन्त इत्यर्थः ।

अथ स्यात् उपक्रमेऽप्येकविज्ञानेन सर्वविज्ञान-
मुखेन कारणस्यैव सत्यतां प्रतिज्ञाय तस्य कारणभूत-
स्यैव सत्यतां विकारजातस्य चासत्यतां मृद्दृष्टान्तेन दर्श-
यित्वा सत्यभूतस्यैव ब्रह्मणः सदेव सौम्येदमग्रआसीदेक-
मेवाद्वितीयमिति सजातीयविजातीयनिखिलभेदनिरस-
नेन निर्विशेषतैव प्रतिपादिता, एतच्छोधकानि प्रकार-
णान्तरगतवाक्यान्यपि सत्यं ज्ञामनन्तं ब्रह्म निष्कलं-
निष्क्रयं निर्गुणं निरञ्जनं विज्ञानमानन्दमित्यादीनि
सर्वविशेषप्रत्यनीकाकारतां बोधयन्ति,

अथ स्यादित्यादि, उपक्रमशब्देनोपक्रमोपक्रमो विवक्षितः
तत्त्वमसीति वाक्यापेक्षया तदेक्षतेति वाक्यस्योपक्रमत्वेऽपि
त्वेकविज्ञानेन सर्वविज्ञानप्रतिज्ञावाक्यं तस्याप्युपक्रमभूतमित्य-
भिप्रायः । एकविज्ञानेन सर्वविज्ञान'प्रतिज्ञामुखेन' कारणस्यैव
सत्यतां प्रतिज्ञायति, एकविज्ञानेन सर्वविज्ञानद्वारा एकविज्ञा-

(१) क० उ० १८ । १

(२) श० उ० ६ । ७ । ३ ।

(३) क० उ० १२ । ५ । १५ ।

नेन सर्वविज्ञानप्रतिज्ञया कारणस्यैव सत्यत्वं फलितमित्यर्थः । कारणस्यैव सत्यत्वं दृष्टान्तवाक्ये कण्ठोक्तमित्याह तस्येति, दार्ष्टान्तिकवाक्येऽपि निर्विशेषपरत्वमुक्तमित्याह सत्यभूतस्येति, निखिलभेदशुद्धेन स्वगतभेदोऽविवक्षितः विजातीयभेदान्तर्गतत्वात्स्वगतभेदस्य । शोधकवाक्यानामपि निर्विशेषपरत्वमाह एतदिति, एतच्छोधकानि कारणवाक्यावगतस्य शोधकत्वात् तदैकाग्र्येन निर्विशेषपराणीत्यर्थः । सामानाधिकरण्यस्वाभाव्यात्(१)निर्गुणमित्यादिशोधकवाक्यान्तरैकार्थ्याच्च सत्यं (२)ज्ञानविज्ञानमानन्दमित्यादीनि शोधकवाक्यानि । निर्विशेषपराणीत्यभिप्रायेणाह सत्यं ज्ञानमिति, सत्यादिपदानां निर्विशेषपरत्वेप्रवृत्तिनिमित्तभेदाभावात् सामानाधिकरण्यलक्षणहानिरित्यत्राह सर्वविशेषप्रत्यनीकेति, ।

न चैकाकारताऽवबोधे पदानां पर्यायता एकत्वेऽपि वस्तुनः सर्वविशेषप्रत्यनीकाकारत्वोपस्थापनेन सर्वपदानामर्थवत्त्वादिति । नैतदेवम् एकविज्ञानेन सर्वविज्ञानं सर्वस्य मिथ्यात्वे सर्वस्य ज्ञातव्यस्याभावान्न सेत्स्यति सत्यमिथ्यात्वयोरेकताप्रसक्तिर्वा, अपि त्वेकविज्ञानेन सर्वविज्ञानप्रतिज्ञा सर्वस्य तदात्मकत्वेनैवसत्यत्वे सिद्ध्यति,

प्रतियोगिविशेषाः(३)प्रवृत्तिनिमित्तानीत्यर्थः । तर्हि तद्व्यावृत्तिरूपधर्मः स्यादित्यत्राह एकाकारतामिति, आकारशब्दः स्वरूपधर्माधीस्वरूपमेव व्यावृत्तिरिति भावः । निर्विशेषवस्तुपरत्वे पदानां पर्यायता(४) स्यादिति पर्यायत्वशङ्कां परिहरति न चेति, । कुत इत्यत्राह एकत्वेऽपीति । अर्थवत्त्वात्-प्रयोजनवत्त्वात् । अथ सिद्धान्त(५)माह नैतदेवमिति, एकविज्ञान

(१) छा० उ० । ६ । २ । १ । (२) तै० ब्रा० । १ । ३ । (३) प्रति-
योगिभेदाइति पा० । (४) समानशक्यतावच्छेदककत्वे सति विभिन्न
शक्यतावच्छेदकत्वं पर्यायत्वम् । (५) सिद्धांत्याहेति पा० ।

सर्वविज्ञानं च किमेकं ज्ञानम्? उत ज्ञानद्वयम्? । एकत्वपक्षे किमेकविज्ञानेन सर्वविज्ञानं सर्वस्याभावादुच्यते, सतैकस्यसर्वस्य च तादात्मादिति विकल्पमभिप्रेत्य प्रथमं दूषयति एकेति, एकेत्यादि स्पष्टं न सेतस्यति इति सर्व-शब्दस्य सर्वाभाववाचित्वाभावादिति भावः । द्वितीयं दूषयति, सत्येति, सत्यमिथ्यात्वयोरैकताप्रसक्तिर्वेति जगतः सत्यत्वं ब्रह्मणो मिथ्यात्वं वेत्यर्थः । द्वितीय(१)पक्षे च एकविज्ञानेनसर्वविज्ञानं स्थालीपुलाकन्यायेन सर्वस्यैकसाधर्म्याद्यादि स्यात् तत् त्वन्मते नयुक्तं कार्यस्या(२)सत्यत्वात् एकवैधर्म्याद्वा स्यात् देवदत्तप्राधान्यज्ञानेनेतरेषामप्रधातया ज्ञातत्ववत् तदानीं त्वन्मते मिथ्यात्वेनेत्यध्याहारः स्यात् । ज्ञातव्या(३)भावेन निवृत्तिलक्षणा वा स्यात् ज्ञानद्वयवैरूप्यादस्वारस्यं चेत्यभिप्रायः । अपि त्विति । न हि घटपयोः सत्यत्वेऽपि घटज्ञानेन पटो ज्ञातो भवतीति तद्दृश्यावृत्त्यर्थमाह सर्वस्य तदात्मकत्वेनैव सत्यत्व इति, ब्रह्मात्मकत्वेनैव सत्यत्व इत्यर्थः । न हि कारणावस्थे ब्रह्मणि ज्ञाते कार्यावस्था ज्ञाता भवतीति चेदुच्यते न हि विशेषणान्तरविशिष्टाकारेण विशेषणान्तरान्वयः अपि त्वेकस्मिन्धर्मिणि विशेषणद्वयान्वयो विवक्षितः तस्मात्ज्ञातत्वविशिष्टाकारेण सर्वत्वं सर्वत्वविशिष्टाकारेण ज्ञातता वा किंतु सर्वत्वं ज्ञातत्वं चैकाग्र्यवर्तिनी इति, अवस्थानवगमेऽपि धर्मिण्येन एकेन ज्ञाततया प्रयोगो मुख्य एव दृष्टः सोऽयं देवदत्तः पूर्वमेव मयाऽयं ज्ञात इत्यादिषु, न हि तत्र वर्तमानकालविशिष्टत्वेन पूर्वं ज्ञातः तस्मात्परिषद्दर्शनेनामी पुरुषा दृष्टा इति वदिदमुपपन्नम् । एकस्य सत्यत्वज्ञानेन व्यतिरिक्तं मिथ्यात्वेन ज्ञातं भवतीति चेन्न येनाश्रुतं(४)श्रुतं भवतीत्यादिषु वाक्येषु मिथ्यात्वेनेत्यध्याहारः एकविज्ञानस्य सर्वविज्ञानस्य च वैरूप्यम् असुख्यत्वं च ज्ञानभावात्, न हि सर्वं मिथ्यात्वेन जानन् कश्चित् कश्चिज् ज्ञाताऽस्ति तस्मात्सर्वविज्ञानशब्देन सर्वज्ञाननिवृत्तिलक्षणा स्यादिति एकविज्ञानेन सर्वविज्ञानप्रतिज्ञावाक्यं किं

(१) द्वित्वपक्षे चेति पा७ । (२) कार्यस्यासामान्यादिति पा० ।

(३) ज्ञातृत्वेभावेनेति पा० । (४) ब्रा० उ० । ६ । १ । २ ।

तदात्मकत्वेनैव सत्यत्वं कथं तथा सति कथं प्रतिज्ञोपपत्तिः
उपक्रमवाक्यं सत्यत्वपक्षानुगुणमपि तदुपसंहारापेक्षया प्रबलं
न तु महावाक्यस्वारस्यापेक्षया, महावाक्यं च निश्चयात्वपक्षा-
नुगुणं तत्त्वमसि सृष्टिकेत्येष सत्यं सदेवैकमेवेत्यादिषु तथा प्र-
तीतेरिति शङ्कायामाह अयमर्थ इति, प्रतिज्ञावाक्योपक्रमभूतं
स्तब्धोऽसीति वाक्यमारभ्य व्याख्यातुं स्तब्धोऽसीति श्रूयमाण-
ध्यमगुरुषार्थदा(१)द्वयोर्थमाह श्वेतकेतुं प्रत्याहेति,

अयमर्थः श्वेतकेतुं प्रत्याह स्तब्धोऽस्युत तमादे-
शमप्राह्य इति परिपूर्ण इव लक्ष्यसे तानाचार्यान्प्रति
तमप्यादेशं पृष्टवानसीति आदिश्यतेऽनेनेत्यादेशः आ-
देशः—प्रशासनम्, एतस्य वाऽक्षरस्य प्रशासने गार्गी सूर्या-
चन्द्रमसौ विधृतौ तिष्ठत इत्यादिभिरैकार्थ्यात्,

स्तब्धोऽसीत्यादिश्रुतिवाक्योपादानं तत्र वाक्ये स्तब्धो-
ऽसीत्यस्यार्थनाह परिपूर्ण इव लक्ष्यस इति, प्रच्छ इति घातुर्द्वि-
कर्मकः वक्तृकर्मकः वाच्यकर्मकश्चेति तत्रादेशशब्दाभिहितं
वाच्यं कर्ममिति दर्शयितुं तानाचार्यान् प्रतीति वक्तृकर्म व्या-
हृतं न वै नूनं भगवन्तस्त एतद्वेदिषुर्यद्येतद्वेदिष्यन्कथं मे ना-
वल्यन्निति तच्छब्दनिर्दिष्टा आचार्या अत्र स्मारिताः; तानिति
बहुवनेन तमादेशमिति तच्छब्दस्याचार्यविषयत्वशङ्कादुदासः ।
तमपीति श्रोतुदुर्लभमित्यपि—शब्दाभिप्रायः । कर्मोदि श्रोत-
व्यान्तरसमुच्ययो वा ऽभिप्रेत इति श्वेतकेतुं प्रत्याहेत्यन्वयः ।
आदेशशब्दं व्याचष्टे आदिश्यत इत्यादिना, आदिश्यतेऽनेने-
त्यादेश इति प्रत्ययार्थव्याख्यानम् । आदेशः—प्रशासनमिति
प्रकृत्यर्थव्याख्यानं, तत्र अकर्तरि च कारके संज्ञायामिति घञः
कर्तृ व्यतिरिक्तकारके विहितत्वाद् ब्रह्मणश्च प्रशासने कर्तृत्वादु-
पदेशकर्मत्वोपपत्तेश्च प्रकृत्यर्थः उपदेशः प्रत्ययार्थः कर्म चेति
परैठ्याख्यातं तत्र प्रकृत्यर्थास्वारस्यं, प्रत्ययार्थस्वारस्यम्, अस्म-
त्पक्षे प्रकृत्यर्थस्वारस्यं प्रत्ययार्थास्वारस्यं कर्तृ व्यतिरिक्तकार-
कविषयस्य घञः कथं कर्त्रर्थत्वं विवक्षातः कारकाणि भव-

न्तीति न्यायेन कर्तुरेव करणान्तरनिरपेक्षत्वलक्षणेन करणसा-
धर्म्यरूपेण साधकतमत्वेन करणत्वविवक्षया घञ्प्रत्यय उप-
पद्यते, एतदभिप्रायेण हि आदिश्यतेऽनेनेत्युक्तं न त्वादिश
तीति, विवक्षया कारकप्रवृत्तिश्चेदकर्तरीति विधानस्य किं
प्रयोजनं स्वतः प्राप्तस्य(१) कर्तृत्वयतिरिक्तकारकस्य कर्तारि
करणत्वादिविवक्षया कर्त्रर्थत्वमस्वरसमिति विभागः प्रयोजनं
सूत्रस्य प्रयोजनवत्त्वेऽपि स्वारस्यमस्वारस्यं च तुल्यं चेत् किमनेन-
योजनान्तरेणेति चेत् उच्यते परपक्षे प्रत्ययार्थस्यैव स्वारस्य-
मस्मत्पक्षे तु स्वारस्यद्वयमस्ति अर्थस्वारस्यं शब्दस्वारस्यं
चेति प्रकृत्यर्थस्वारस्यं तावत् सिद्धं विवक्षितविशेषणस्यासाधा-
रणाकाराभिधानं स्वतः प्राप्तं सर्वप्रशासित्वं ब्रह्मासाधारण-
धर्मः, उपदेश्यत्वं तु कर्मस्वरूपादेः साधारणं किंचापेक्षि-
तविधेरनपेक्षितविधानं दुर्बलमिति न्यायादत्रावश्यापेक्षितप्रशा-
सित्वज्ञापनमेव युक्तं नानपेक्षितोपदेश्यत्वज्ञापनं तस्माच्छब्द-
स्वारस्यमर्थस्वारस्यं चेति स्वारस्यद्वयविभवाद्यमेवार्थः । ब्रह्मणः
कृत्प्रशासित्वे सिद्धे हि तदत्रासाधारणाकारतया वक्तव्यं तत्र
किं प्रमाणमित्यत्राह एतस्य वा इति, ।

तथा च मानवं वचः प्रशासितारं सर्वेषा(२)मि-
त्यादि, अत्राप्येकमेवेति जगदुपादानतां प्रतिपाद्य अ-
द्वितीयपदेनाधिष्ठात्रन्तरनिवारणादस्यैवाधिष्ठातृत्वमपि
प्रतिपाद्यते, अतस्तं प्रशासितारं जगदुपादानभूतमपि
पृष्ठवानसि येन श्रुतेन मतेन विज्ञातेनाश्रुतमममवि-
ज्ञातं श्रुतं मतं विज्ञातं भवति इत्युक्तं स्यात्, निखिल-
जगदुदयविभवविलयादिकारणभूतं सर्वज्ञत्व-सत्यकाम-
त्व-सत्यसंकल्पत्वाद्यपरिमितोदारगुणसागरं किं ब्रह्म
त्वया श्रुतमिति हादो भावः,

स्मृतिमाह प्रशासितारमिति, न केवलं श्रुत्यन्तरेष्वेव प्रशासित्वप्रसिद्धिः अस्मिन्प्रकरणेऽपि सिद्धमित्याह अत्रापिति, अधिष्ठातृत्वं हि प्रेरकत्वं तच्च प्रशासित्वमिति तत्फलितमित्यर्थः, एवमादेशशब्दार्थ उक्तः । अथ तच्छब्दं च विवृण्वन्वाक्यार्थं च योजयति अत इति, येन विज्ञातं भवति तं पृष्ठवानसीत्यन्वयः । येन श्रुतेन मतेन विज्ञातेनेत्यध्याहारेण योजनायाः को हेतुः उच्यते, न हि ब्रह्मणः सत्तया कृत्स्नं ज्ञातं भवति अपि तु तद्विज्ञानेनैव विज्ञातं भवतीति वस्तुसामर्थ्यात् । किञ्च द्रष्टान्तेऽपि न हि सृष्टिरण्डसत्तया घटादिविज्ञातो भवति अपि तु तद्विज्ञानेनेति द्रष्टान्तसामर्थ्यात् । किञ्च आत्मनि खल्वरे द्रष्टे श्रुते मते विज्ञाते इदं सर्वं विज्ञातं स्यात् कस्मिन् नु भगवोविज्ञाते सर्वमिदं विज्ञातं भवति इत्यादिश्रुत्या च, एवं द्रष्टान्तसामर्थ्यात् दार्ष्टान्तिकसामर्थ्याच्च श्रुत्यन्तरकण्ठोक्त्या चैवं व्याख्यातमित्युक्तं स्यादिति कण्ठोक्त्या चाभिप्रेततया चायमेवास्याः श्रुतेरर्थे इत्यभिप्रायः । नन्वस्मिन्वाक्ये उपादानत्वमिह न कण्ठोक्तं किं तु फलितं कारणत्वं ज्ञातत्वं च न कण्ठोक्तम् अत्र जगत्कारणत्वाद्यभिप्रायस्य किं प्रयोजनमित्यपेक्षायामाह निखिलजगदिति, श्रुत्यन्तरेषु यतो वा इमानि इत्यादिवाक्येषु जगत्कारणत्वलक्षणकं ब्रह्मावगतं तस्मादत्र जगत्कारणत्वगर्भं वदतः पितृस्त्वया किं ब्रह्म श्रुतमित्यभिप्राय इत्यर्थः ।

तस्य निखिलकारणतया कारणमेव नानासंस्थानविशेषसंस्थितं कार्यमित्युच्यते इति कारणभूतसूक्ष्मचिदचिद्वस्तुशरीरकब्रह्मविज्ञानेन कार्यभूतमखिलं जगद्विज्ञातं भवतीति हृदि निधाय येनाश्रुतं श्रुतं भवत्यमतं मतमविज्ञातं विज्ञातं स्यादिति पुत्रं प्रति पृष्ठवान् पिता, तदेतत् सकलस्य वस्तुजातस्यैककारणत्वं पितृहृदि निहितमजानन्पुत्रः परस्परविलक्षणेपुवस्तुष्वन्यस्य विज्ञानेन तदन्यविज्ञानस्याघटमानतां बुद्ध्वा

अप्राप्त्य इति प्रश्नोक्तिः तत्पूर्वकश्रवणाभिप्रायेणेत्या-
शयवानाह त्वया श्रुतमिति, नात्र ब्रह्मेति कण्ठोक्तं, तस्मात्
जगत्कारणत्वात्तन्भावप्रयोजनब्रह्मश्रवणप्रश्नः कृतो भवतीति स-
र्वज्ञत्वादिगुणाः कारणत्वोपयोगितयोक्तोः सृष्ट्यादयः परिपूर्ण-
स्यैव लीलाः, अतस्सत्यकामत्वस्य कारणत्वोपयोगः । हार्दा-
भावः—हृदि निहितं तात्पर्यमित्यर्थः । कारणत्वे सत्यप्येकवि-
ज्ञानेन सर्वविज्ञानं नोपपद्यते कारणात्कार्यस्य द्रव्यान्तरत्वात्कार-
णत्वं च नोपपद्यते तथा सति ब्रह्मणो हेयास्पदत्वप्रसङ्गात्कारण-
त्वोपपत्तावप्येकविज्ञानेन सर्वविज्ञानं नोपपद्यते नानाजातीय-
कार्याणां नानाजातीयकारणकत्वदर्शनादित्यत्राह तस्येति, तस्य-
निखिलकारणतया कार्यभूतमखिलं जगद्विज्ञातं भवतीत्यन्वयः ।
कारणात्कार्यस्यानन्यत्वमाह कारणमेवेति, नानासंस्थानविशेष-
संस्थितं—संस्थानविशेषविशिष्टमित्यर्थः । सूक्ष्मचिद्विद्वस्तुशरी-
रशब्देन ब्रह्मणो हेयास्पदत्वप्रसङ्गः परिहृतः । निर्वेदादुपसन्नाय
वक्तव्यमर्थं स्वयमेव कथं वदतीत्यत्राह पुत्रं प्रति पृष्टवान् पितेति,
पुत्रव्यतिरिक्तानां शुश्रूषाद्यपेक्षा पुत्रस्य तु पुत्रत्वमेव ब्रह्मोपदे-
शहेतुरिति शास्त्रार्थः सूचितः । पुत्रपितृशब्दाभ्यामुद्दालको
हारुणिः श्वेतकेतुं पुत्रमुवाच तं ह पितोवाचेति श्रुतिवाक्यं
स्मारितम्, अनन्तरमिदं वाक्यं कथं नु भगवस्स आदेश इति
इदं किं प्रश्नरूपम् ? उत चोद्यरूपमिति संशये चोद्यपरमिति
ठ्याचष्टे तदेतदित्यादिना, प्रतिवचनप्रकारेण प्रश्नार्थो विज्ञा-
यते प्रतिवचने यथा सोम्यैकेनेत्यादिना दृष्टान्तरूपपादनादिदं-
चोद्यरूपमित्यभिप्रायः । परिचोदयति इति—विबन्धितविशेष-
कण्ठोक्तिमकुर्वत् सामान्येन चोदयतीत्यर्थः ।

परिचोदयति कथं नु भगवः स आदेश इति परिचोदितः
पुनस्तदेव हृदि निहितं ज्ञानानन्दामलत्वैकस्वरूपमपरि-
च्छेद्यमाहात्म्यं सत्यसंकल्पत्वमिश्रैरनवधिकातिशयासं-
ख्येयकल्याणगुणगणैर्जुष्टमविकारस्वरूपं परं ब्रह्मैव नाम-
रूपविभागानर्हसूक्ष्मचिद्विद्वस्तुशरीरं स्वलीलयैव स्वसं-

कल्पेनानन्त-विचित्र-स्थिरत्र-चराचरस्वरूपजगत्संस्थानं
स्वांशेनावस्थितमिति तज्ज्ञानेनास्य निखिलस्य ज्ञाततां
ब्रुवन् लोकदृष्टं कार्यकारणयोरनन्यत्वं दर्शयितुं द्रष्टा-
न्तमाह ।

वाक्यमुपादत्ते कथं न्विति, अथ पिता ब्रह्मणो जगत्कार-
णत्वं तदुपयोगिगुणजातम् उपादानत्वनिमित्तत्वप्रयुक्तदोषशुद्धा-
परिहारं च विवक्षन्कारणज्ञानेन कार्यविज्ञानं लोकसिद्धं दर्श-
यतीत्याह परिचोदितः पुनरित्यादिना, ज्ञानानन्दामलत्वैकस्व
रूपमिति विज्ञानमानन्दं ब्रह्मेत्यादिशोधकवाक्यार्थो विवक्षितः
स्वरूपशब्दो धर्मिस्वरूपनिरूपकधर्मवाची । अपरिच्छेद्यमाहा-
त्म्यमित्यनेनानन्त-शब्दार्थो विवक्षितः स्वरूपमपरिच्छिन्न-
मित्यर्थः । गुणतोऽप्यानन्त्यमाह सत्यसङ्कल्पत्वमिश्रैरिति ।
सत्यशब्दार्थमाह अविकारस्वरूपमिति, अत्र स्वरूपशब्दोवि-
शेष्यांशपरः । एवमविकारित्वादिश्रुतेर्विषयोदर्शितः । उपादान-
त्वादिप्रयुक्तविकारादिविषयं दर्शयति नामरूपेति, पूर्व्वं सूक्ष्म-
च्चिद्विद्वस्तुशरीरकमित्येतावदुक्तम् अत्र नामरूपविभागानर्ह-
शब्देन सूक्ष्मशब्दो व्याख्यातः । अनेनोपादानत्वप्रयुक्तं चोद्यं
परिहृतम् । अथ निमित्तत्वप्रयुक्तं चोद्यं परिहरति स्वलीलया
इति, अवाप्तसमस्तकामस्यापि लीलार्थं जगद्ग्यापार उपपद्यत
इत्यर्थः । महायासरूपजगद्ग्यापारस्य न लीलात्वमिति चेत्त-
त्राह स्वसङ्कल्पेनेति, सङ्कल्पमात्रसाध्यत्वान्नायं महायास इत्य-
र्थः । स्वांशेन विशिष्टस्य स्वस्यांशेन ब्रुवन्बक्तुं लोकदृष्टं कार्य-
कारणयोरनन्यत्वं दर्शयितुं द्रष्टान्तमाहेति कार्यकारणयोरनन्यत्वे
द्रष्टान्तमाहेत्यर्थः ।

यथा सोम्यैकेन मृत्पिण्डेन सर्वं मृन्मयं विज्ञातं
स्यात् वाचारम्भणं विकारो नामधेयं मृत्तिकेत्येव सत्य-
मिति एकमेव मृद्द्रव्यं स्वैकदेशेन नानाव्यवहारास्प-
त्वाद्यथा घटशरावादिनानासंस्थानावस्थारूपविकारा-

पद्मं नानानामधेयमपि सृत्तिकासंस्थानविशेषत्वात् सृद्-
द्रव्यमेवेति व्यवस्थितं न वस्त्वन्तरमिति तथा सृत्तिप-
ण्डविज्ञानेन तत्संस्थानविशेषरूपं घटशरावादि सर्वं
ज्ञातमेव भवतीत्यर्थः, ततः कृत्स्नस्य जगतो ब्रह्मैककार-
णतामजानन्पुत्रः पृच्छति भगवंस्त्वमेवैतद्ब्रूवीत्विति,

अन्यत्वनिबन्धनचोद्यस्थानन्यत्वज्ञापनेन हि परिहार
इति भावः । द्रष्टान्तवाक्यमुपादत्ते यथा सोम्यैकेन सृत्तिपण्डे-
नेति, तत्र कारणज्ञानेन कार्यविज्ञानस्य सिद्धये तयोरैक्योपपा-
दकमुत्तरखण्डं प्रथमं व्याचष्टे एकमेवेति, तत्र चाचेति पदं व्या-
चष्टे नाना व्यवहारास्पदत्वायेति, वाक्शब्दोऽगहल्लक्षणया वा-
क्पूर्वकव्यवहारे वर्तते, वाक्पूर्वकव्यवहारश्च प्रयोजनतया हेतु-
रित्यर्थः । विकारशब्दार्थेमाह घटशरावेत्यादिना, संस्थानमे-
वावस्था सैव विकारः षोडशकश्च विकार इत्यादिषु विकार-
शब्दस्यावस्थावद्द्रव्यपरत्वेन प्रयोगदर्शनात्तद्द्वयावृत्त्यर्थमवस्था-
रूपविकार इत्युक्तं, नामधेयपदं व्याचष्टे नानानामधेयमिति ।
सृत्तिकेति पदं व्याचष्टे सृत्तिकासंस्थानविशेषत्वादित्यादिना,
एवकारेण व्यावर्त्यमाह न वस्त्वन्तरमितीति, एवं कारणज्ञा-
नेन कार्यज्ञानस्य उपपादकमुत्तरखण्डं व्याख्याय तदुपपाद्य
पूर्वखण्डं व्याचष्टे यथेति, लोके कारणज्ञानात्कार्यज्ञानं सम्भ-
वतु तथाऽप्येकविज्ञानेन सर्वविज्ञानं नोपपद्यते विजातीयका-
र्याणामेककारणत्वायोगादिति बुद्ध्वा ब्रह्मैककारणत्वाज्ञानेन
पुत्रः पृच्छतीत्याह तत इत्यादिना, विजातीयानामपि सर्व-
कार्याणां ब्रह्मैवापादानं तदेव च निमित्तमित्युपदिदेशेत्याह
ततः सर्वज्ञमिति,

ततः सर्वज्ञं सर्वशक्ति ब्रह्मैव सर्वकारणमित्युपदि-
शन् स होवाच सदेव सोम्येदमग्र आसीत् एकमेवाद्वि-
तीयमिति, अत्रेदमिति जगन्निर्दिष्टम् । अग्र इति च

सृष्टेः पूर्वकालः, तस्मिन्काले जगतः सदात्मकतां सदे-
वेति प्रतिपाद्य तत्सृष्टिकालेऽप्यविशिष्टमिति कृत्वा
एकमेवेति सदापन्नस्य जगतस्तदानीमविभक्तनामरूपतां
प्रतिपाद्य तत्प्रतिपादनेनैव सतो जगदुपादानत्वं ।

उपदिशन् उपदेष्टुं सदेवेति वाक्योपादानम् इदमिति
जगद्विशिष्टमिति प्रकृतमस्ति चेत् तत्परत्वमव्यथा प्रत्यक्षादि-
प्रमाणप्रसिद्धजगत्परत्वमेवेदं—शब्दस्योचितमिति भावः । अत्र
इत्यादिना अनन्तरं सृष्टेर्विशयभाणत्वादप्रशब्दस्य प्रलयकालपर-
त्वमवगम्यत इति भावः, । तस्मिन्काले जगतः सदात्मकतां
सदेवेति प्रतिपाद्येति सदात्मकतां—कारणात्मकतां सदेवेत्यनेन
वैशिष्ट्योक्तं कदाचित्सत्त्वं कदाचिदसत्त्वं च व्यावृत्तं तेन प्रल-
यकालेऽपि सत्त्वं फलितमित्येवमुक्तं न तु वाचनिकोऽयमर्थः,
नदेवेदमत्र एकमेवासीदिति स्यान्नयः । सच्छब्दः प्रमाणसंबन्धा-
हृतवोपाधिना प्रकृतिपुरुषकालविशिष्टं ब्रह्माह कारणात्कार्य-
स्यान्यत्वेन जगतः कदाचित्सत्त्वं परैरुक्तं कारणभूतब्रह्मानन्य-
त्वेन जगतोमित्यसत्त्वमित्यर्थः । तत्सृष्टिकालेऽपीति जगत्सदेव
चेत्प्रलये कोविशेष इत्यपेक्षायां द्रव्यं नित्यमेव तस्याविभक्त-
नामरूपावस्था प्रलयः विभक्तनामरूपावस्था कार्यता इति
वैषम्यमेकमेवेति पदेनोक्तं भवतीत्यर्थः । अनेन ब्रह्मण उपादा-
नत्वं फलितमित्याह तत्प्रतिपादनेनैवेति, भाव्यवस्थाविशेष-
वतः प्रागवस्थायोगो ह्युपादानत्वं, तस्माद्द्रव्यमाणवहुत्वाव-
स्थायाः पूठ्ठावस्थाकथनेनोपादानत्वमुक्तं भवतीत्यर्थः । कृत्स्नस्य
कार्यस्य ब्रह्मैवोपादानमस्तु तथाऽप्येकविज्ञानेन सर्वविज्ञानं
नोपपद्यते निमित्तान्तरसम्भवात् इति शङ्कायां तस्यैव निमि-
त्तत्वेन निमित्तान्तरशङ्कामद्वितीयपदं व्यावर्तयतीत्याह स्वव्य-
तिरिक्तेति, ।

प्रतिपादितमिति स्वव्यतिरिक्तनिमित्तकारणम-
द्वितीयपदेन प्रतिषिद्धं तस्मादेशमप्राप्तयः येनाश्रुतं श्रुतं

भवतीत्यादावेव प्रशासितैव जगदुपादानमिति हृदि
निहितम् इदानीं सुव्यक्तमेतदेवोपपादयति स्वयमेव
जगदुपादानं जगन्निमित्तं च सत् तदैक्षत बहु स्यां
प्रजायेयेति तदेतत्तच्छब्दवाच्यं परं ब्रह्मैव सर्वज्ञं सर्व-
शक्ति सत्यसंकल्पमवाप्तसमस्तकाममपि लीलार्थं वि-
चित्रानन्तचिदचिन्मिश्रजगद्रूपेणाहमेव बहुस्यां तद-
कुलालस्य विविधपरिणामशक्तिवैकल्येनानुपादानत्वम्
मृत्पिण्डस्य ज्ञातृत्वविरहादनिसितत्वमत्र तूभयसद्भावाद्ब्रह्मै-
वोभयकारणमित्यर्थः । उक्तार्थस्योपक्रमसङ्गतत्वमाह तमादे-
शमिति, आदेशशब्देन प्रेरयितृत्वं काठोक्तं येनाश्रुतं श्रुतम्
इत्यादिप्रतिज्ञानेनोपादानत्वमभिप्रेतं तदुभयमत्र स्फुटमित्यर्थः ।
अत्रासत्कार्यवादेोपन्यासनिरासवाक्यं द्वितीययोजनायां व्या-
ख्यास्यत इति नात्रोदाहृतम् । अथ तदनन्तरवाक्यं पूरकपदा-
न्तरैः सहोपादत्तं स्वयमेवेति,

र्थं प्रजायेयेति स्वयमेव संकल्प्य स्वांशकदेशादेव विय-
दादिभूतानि सृष्ट्वा पुनरपि सैव सच्छब्दाभिहिता परा
सदेवेत्याद, वाक्यं सजातीयविजातीयादिभेदनिषेधपर-
त्वेन परैठ्याख्यातं तदुत्तरवाक्याननुगुणम् अस्मदुक्तार्थस्यैवो-
पपादकान्युत्तरवाक्यानीत्यभिप्रायेण जगदुपादानं जगन्निमित्तं
सदिति विशेषणद्वयोपादानम् । एतद्दृष्ट्वाचष्टे तदेतदित्या-
दिना, ब्रह्ममाणसृष्ट्युपपादकविशेषणान्याह सर्वज्ञमित्या-
दिना, अवाप्तसमस्तकामस्य प्रवृत्त्यनुपपत्तिं परिहरति अवाप्त-
समस्तकाममपि लीलार्थमिति, सङ्कल्पमात्रसाध्यत्वान्न जग-
दुपादार आयासरूप इत्यभिप्रायेण सत्यसङ्कल्पमित्युक्तम्,
अजायमानो बहुधा विजायते इत्युक्तावताररूपबहुत्वव्यावृ-
त्त्यर्थं जगद्रूपेणोक्तं, तत्र बहुशब्दार्थाऽस्तीति दर्शयितुं विचि-
त्रानन्तेत्याद्युक्तं, बहु स्यां तदर्थं प्रजायेयेति जायतेऽस्तीत्या-
द्यवस्थासु जायमानाऽवस्था जातावस्था चेत्युत्पत्तावेवावस्था-
द्वयमस्ति, तत्रास्ति-शब्दवाच्योत्पत्तावस्था उत्पाद्यमानावस्था

जायत इति शब्दश्चाद्या तत्र बहु स्यामिति वाक्ये स्यामिति पदेनोत्पन्नावस्था विवक्षिता, तत्पूर्वभाविन्युत्पाद्यमानावस्था तदर्थं प्रजायेयेत्युक्तेति विभागः । उत्पत्तौ साधनस्य पूर्वभा-
वित्वं साध्यस्य पश्चाद्भावित्वं सङ्कल्पे तु साध्यं पूर्वभावि-
साधनं पश्चाद्भावि तस्मात्स्यामिति पूर्वमुक्तं स्वयमेवोपादा-
नभूतं तदेव सङ्कल्पयेत्यर्थः । स्वांशः प्रकृतिः तेजोऽवन्नसृष्टिव-
चनं वियदादेरपि प्रदर्शनार्थमिति वियदधिकरणसिद्धार्थाभि-
प्रायेणाह वियदादीति, श्रीभाष्ये महदादेरपि प्रदर्शनार्थमि-
त्युक्तं, पुनरपीति व्यष्टिसृष्टिर्षथमित्यर्थः । सैवेति सदेवेत्यादौ
निर्विशेषं वस्तुत्वं सैवं देवतेति सगुणमुच्यते इति भ्रमापनय-
नार्थमेवमुक्तम् । उत्तरत्र तेजः परस्यां देवतायामिति हि
वक्ष्यते तत्प्रत्यभिज्ञानाय परा देवतेत्युक्तम् । अत्र पूर्वोपरेषु
च सगुणं ब्रह्मैवोच्यते इत्यर्थः । इति व्यष्टिसृष्टिसङ्कल्पवाक्य-
मुपादत्ते हन्ताहमिति, अनुप्रविश्य नामरूपे व्याकरवाणीत्यत्रा-
नुप्रवेशो न केवलं तत्तत्पदार्थमात्रपर्यन्तनामरूपपठ्यारणार्थः अपि
तु स्वपर्यन्तनामरूपव्याकरणार्थः अनुप्रवेशश्रवणेन मातापितृकु-
लालादिनिर्वर्त्यदेवदत्तघटादिनामरूपव्याकरणतोऽव्यावृत्तताऽवग-
मात् बहु स्यामित्युपक्रम एव स्वपर्यन्तनामरूपभाक्तसङ्कल्पात्त-
द्दीदं तर्ह्यव्याकृतमासीत्तन्नामरूपाभ्यां व्याक्रियत इति नामरू-
पयोर्द्वयोर्ब्रह्मपर्यन्तत्वश्रवणात्तदनुप्रविश्य सच्च त्यच्चाभवदिति च
श्रवणात् व्यष्टिसृष्टिसङ्कल्पवाक्ये अनुप्रवेशपूर्वकनामरूपपठ्या-
देवतैश्च हन्ताऽहमिमास्तिस्रो देवताः अनेन जीवे-
नात्मनाऽनुप्रविश्य नामरूपे व्याकरवाणीति, अनेन
जीवेनात्मनेति । जीवस्य ब्रह्मात्मकत्वं प्रतिपाद्य
ब्रह्मात्मकजीवानुप्रवेशादेव कृत्स्नस्याचिद्रस्तुनः पदा-
र्थत्वम् । एवंभूत(१)स्यैव सर्वस्य वस्तुनो नामरूपभा-
करणोक्तिराद्यसृष्टेरप्युपलक्षणार्था महदहङ्कारादिनारूपयोर्ब्रह्म-
त्वपर्यन्तत्वात् यस्य बुद्धिः शरीरं यस्याहङ्कारः शरीरमिति

हि श्रूयते अत एव हि । “प्रकृतिं पुरुषं चैव प्रविश्यात्मेच्छया हरिः । सोभयामास सम्प्राप्ते सर्गकाले व्ययाद्यया” विति स्मृतम् । एवं व्यष्टिसृष्टिसङ्कल्पवाक्येऽपि नामरूपव्याकरणयोर्ब्रह्मपर्यन्तत्वस्य विवक्षितत्वमाद्यसृष्टिसङ्कल्पवाक्यानुरोधात् तद्देदमिति श्रुत्यन्तरानुगुण्यात् तदनुप्रविश्य सच्च त्यच्चाभवदित्यनुप्रवेशपूर्वकब्रह्मपर्यन्तनामरूपव्याकरणोक्तेश्चावगम्यते बहु स्यामित्युक्तं नानानामरूपभाक्त्वं सृष्टिण्डस्य घटादिनामरूपभाक्त्वत् किमद्वारकं जीवस्य देवादिनामरूपभाक्त्वत् । किं सद्धारकमिति संशये अनेन जीवेनेत्यादिश्रुतिः सद्धारकमाह ब्रह्मणस्समष्टिनामरूपभाक्त्वमद्वारकं महदादेर्जीवमप्रति शरीरत्वाभावात् व्यष्टिनामरूपभाक्त्वमद्वारकं सद्धारकं च तथा सति न द्विपर्यवसानहेतुता गोशब्दादिवत्, अनेन जीवेनात्मना जीवशरीरकेण मया सिंहेन भूत्वाब्रह्मो मयाऽत्ताइतिवत् तदनुप्रविश्य सच्च त्यच्चाभवदिति जीवेऽप्यनुप्रवेशेन तन्नामभाक्त्वश्रवणात् जीवेनात्मनेति तृतीयायाः कोऽर्थः न तावत्सहयोगलक्षणैयं तृतीया कारकविभक्तौ सम्भवन्त्यामुपपदविभक्तेरन्याय्यत्वादिति न्यायेनापपदविभक्तेरनुपपत्तेः । न च करणे तृतीया, अनुप्रवेश प्रति जीवस्य करणत्वाभावात्, अनुप्रवेशस्य द्वारकर्ता हि सः जीवशब्दस्य परमात्मपर्यन्तत्वाच्च नेयं करणे तृतीया तस्मात्कर्त्तरि तृतीया । ननु तिङ्कृतद्वितसमासैरनभिहितं कारकं हि तृतीयाविभक्त्यभिधेयम् । अत्र तु व्याकरवाणीति तिङ्भिहितत्वान्न तृतीयाऽभिधेयः कर्त्ता तत्र प्रथमैव युक्तेति चेत् न व्याकरणकर्त्ता हि तिङ्भिहितः अनुप्रवेशकर्त्ता तु नाभिहित इति स तृतीयाभिधेय नामरूपव्याकरणानुप्रवेशक्रिययोः समानकर्तृकत्वमनुप्रविश्येतिक्त्वाप्रत्ययेनाभिहितमिति न तृतीयाभिधेयः कर्त्तेति चेन्न क्तोत्पत् कर्त्ता हि न क्त्वाभिधेयः अपि तु प्रत्ययान्तराभिधेयः प्रत्ययान्तरप्रतिपन्नयोः कर्त्रैरेक्यमेव क्त्वाप्रत्ययाभिधेयं यथा समानाधिकरणवाक्येषु प्रातिपदिकावगते विशिष्टार्थं विशेष्यांश्रीक्यमात्रं समानवित्त्वभिधेयं न तु विशेषणान्वयोविशेष्यं वा एवमत्रापि क्त्वाप्रत्ययो न कर्त्रभिधायी, अपि तु शब्दान्तरप्रतिपन्नक्रियाद्वयकर्त्रैक्यमात्राभिधायी । क्त्वाप्रत्यय एव कर्त्रभिधा-

यीति चेत् ष्याकरवाणीति तिङ्प्रत्ययो निरर्थकः स्यात् तस्मात्-
 षष्ठदान्तरप्रतिपन्नक्रियाद्वयकर्त्रे क्यमात्राभिधायी क्त्वाप्रत्यय इ-
 त्यनुप्रवेशक्रियाकर्ता तृतीयाभिधेयः । एवं कर्त्तरि कृदिति कृत्प्र-
 त्ययानां कर्त्तर्याभिहितत्वात् कृत्सञ्ज्ञकः क्त्वाप्रत्ययः कर्त्रभि-
 धायीति चेन्न अर्थान्तरेष्वविहितानामेव कृत्प्रत्ययानां कर्त्तर्यत्वं
 न स्वर्थान्तरे विहितानां, तस्यादीनां हि कर्म्माद्यर्थं विहितत्वा-
 त् । अयं तु क्त्वाप्रत्ययो भावे विहितः तथाऽधिकारात् अत्र
 प्रातिपदिकार्थमात्रे यथा प्रथमा विभक्तिः तथा घात्वर्थमात्रे
 विहितो यः प्रत्ययः स भावार्थः, अयं तु क्त्वाप्रत्ययो भावे वि-
 हित इति न कर्त्रभिधायी । तस्मात् तृतीयया कर्त्ताऽभिधीयत
 इति निरवद्यम् । अनेनेत्यादिवाक्यं संक्षेपेण योजयति अनेने-
 त्यादिना, पदार्थत्वं तत्तदवस्थावस्थितत्वं देवमनुष्याद्याकार-
 विशिष्टत्वं न हि निराकारः पदार्थः पृथिवीत्वाकारविशिष्टो हि
 पृथिवीपदार्थः परमात्मपर्यन्तस्यैव वस्तुत एतत्तदवस्थाविशि-
 ष्टत्वं न स्वतन्त्रस्येत्यर्थः । तत्पर्यन्तस्यैव देवादिनामभाक्तं
 चेत्याह एवं भूतस्यैवेति, सृदात्मको घट इतिचेत् ब्रह्मात्मक-
 त्वंस्वरूपैक्येऽप्युपपद्यते शरीरशरीरिभावेन तादात्म्यमस्तु
 तथा सति किं प्रयोजनं सर्वशब्दानां परमात्मपर्यन्तत्वं चेत्
 परमात्मनि देवत्वमनुष्यत्वादेः प्रकृत्यर्थस्य द्वित्वादेर्विभक्त्य-
 र्थस्य चायोगात् तत्पर्यन्तत्वमुपपद्यते इति शङ्कायां विस्तरेण
 वाक्यार्थमाह एतदुक्तं भवतीत्यादिना,
 क्त्वमिति च दर्शयति, एतदुक्तं भवति जीवात्मा तु ब्रह्म-
 णः शरीरतया प्रकारत्वात् ब्रह्मात्मकः यस्यात्माशरीर-
 मिति श्रुत्यन्तरात्, एवं भूतस्य जीवस्य शरीरतया प्रका-
 रभूतानि देवमनुष्यादिसंस्थानानि वस्तूनीति ब्रह्मात्म-
 कानि तानि सर्वाणि अतो देवो मनुष्यो यज्ञो राक्षसः
 पशु मृगः पत्नी वृत्तो लता काष्ठं शिला तृणं घटः पट
 इत्यादयः सर्वे प्रकृतिप्रत्यययोगेनाभिधायकतया प्रसिद्धाः

शब्दा लोके तत्तद्वाच्यतयाप्रतीयमानतत्तत्संस्थानवस्तु-
मुखेन तदभिमानिजीवतदन्तर्ध्यामिपरमात्मपर्यन्तस्य
संघातस्यैव वाचका इति, एवं समस्तचिदचिदात्मकप्र-
पञ्चस्य सुदुपादानता सन्निमित्तता सदाधारता सन्निया-

शरीरत्वमस्तु ततः किं ब्रह्मपर्यन्ताभिधानस्येत्यत्राह प्रकार-
त्वात् इति, प्रकारत्वं दग्ध कुण्डलादेरप्यस्तीति तद्व्यावृत्त्यर्थं
शरीरतया प्रकारत्वादित्युक्तम् एवं ब्रह्मात्मकत्वं शरीरशरीरि-
भावादित्युक्तम् । आत्मशब्दः स्वरूपैक्ये शरीरशरीरिभावे च
साधारणः अत्र शरीरशरीरिभाव एवेति किन्नियामकमिति चेत्-
त्राह यस्यात्मेति, जीवात्मा ब्रह्मणः शरीरमस्तु ततः किमि-
त्यत्राह एवंभूतस्येति, देवत्वादिविशिष्टशरीराणि जीवद्वारा
ब्रह्मात्मकानीत्यर्थः । ततः किमित्यत्राह अत इति, देवाद्यवा-
न्तरजातीनामपि ब्रह्मपर्यन्तत्वं दशयितुं यक्षराक्षसादय उपा-
त्ताः अप्राथिमत्सु स्वल्पा सा । ततो हि शैलाब्धिधरादिभेदान्
जानीहि विज्ञानविजृम्भितानि भूतानां प्राणिनः श्रेष्ठा इत्या
मिलीष्टकाष्ठादेर्जीवाधिष्ठितत्वश्रवणात् । काष्ठं शिलेत्याद्युक्तं
खिन्नद्रुमोहि काष्ठम्, तत्र द्रुमावस्थाधिष्ठातृजीवापगमेऽपि काष्ठा-
वस्थाभिन्नानी जीवो विद्यतएव नामरूपभाक्त्वादिति भावः ।
तत्तत्संस्थानवस्तुमुखेनेत्यनेन परमात्मनि देवत्वमनुष्यत्वाद्यनु-
पपत्तिः परिहृता भवति । देवत्वद्विष्टादीनां परमात्मस्वरूपे
अव्यवधानेनान्वयाभावेऽपि देवत्वादीनां प्रकृत्यभिधेयानां प्र-
त्ययाभिधेयानां द्विष्टादीनां च परमात्मनि सद्धारकान्वयः संभ-
वतीत्यर्थः । अतएव काठिन्यवान् योविभर्तीत्यादिरूपपद्यत इत्ये-
तदुक्तं भवतीत्यन्वयः । अथ त्रिवृत्करणादिवाक्यानां प्रस्तुताऽ-
र्थानपेक्षितत्वेन तानि विहायापेक्षितवाक्यानामर्थं संग्रहेणाह
एवमित्यादिना, नामरूपपठ्याकरणार्थं हि त्रिवृत्करण तस्मान्नि-
वृत्करणसाध्यं नामरूपपठ्याकरणं सङ्कल्पवाक्ये पूर्वभाष्यभूत् ।
उत्पत्तिवाक्ये तु त्रिवृत्करणस्य पूर्वभावित्वं युक्तं पाठक्रमेण
त्रिवृत्करणस्यपश्चाद्भावित्वेऽप्यर्थक्रमेण पाठक्रमस्य वाच्यत्वात्
त्रिवृत्करणं पूर्वभावि यथाऽग्निहोत्रं जुहोति यवागूं पचतीत्यत्रे